



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສື່ມວນຊົນ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

**ສະພາແຫ່ງຊາດ**

ເລກທີ **02** / ສພຊ  
ນະຄອນຫຼວງວຽງຈັນ, ວັນທີ **20 / 04 / 25**

**ມະຕິ**

**ກອງປະຊຸມສະພາແຫ່ງຊາດ**

**ກ່ຽວກັບການຮັບຮອງເອົາກົດໝາຍວ່າດ້ວຍການປົກຄອງທ້ອງຖິ່ນ (ສະບັບປັບປຸງ)**

- ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 63/ສພຊ, ລົງວັນທີ 8 ທັນວາ 2015 ມາດຕາ 53 ຂໍ້ 1;
- ອີງຕາມກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍສະພາແຫ່ງຊາດ ແລະ ກົດໝາຍວ່າດ້ວຍສະພາປະຊາຊົນຂັ້ນແຂວງ ສະບັບເລກທີ 82/ສພຊ, ລົງວັນທີ 30 ມິຖຸນາ 2020 ມາດຕາ 11 ຂໍ້ 1.

ພາຍຫຼັງທີ່ກອງປະຊຸມສະໄໝວິສາມັນ ເທື່ອທີ 2 ຂອງສະພາແຫ່ງຊາດ ຊຸດທີ IX ໄດ້ຄົ້ນຄວ້າພິຈາລະນາຢ່າງກວ້າງຂວາງ ແລະ ເລິກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍການປົກຄອງທ້ອງຖິ່ນ (ສະບັບປັບປຸງ) ໃນວາລະຂອງກອງປະຊຸມ ຄັ້ງວັນທີ 18 ມີນາ 2025 ແລະ ຖືກພິຈາລະນາຮັບຮອງເອົາໃນວາລະຕອນເຊົ້າຂອງກອງປະຊຸມ ຄັ້ງວັນທີ 20 ມີນາ 2025.

**ກອງປະຊຸມສະພາແຫ່ງຊາດ ຕົກລົງ:**

ມາດຕາ 1 ຮັບຮອງເອົາກົດໝາຍວ່າດ້ວຍການປົກຄອງທ້ອງຖິ່ນ (ສະບັບປັບປຸງ) ດ້ວຍຄະແນນສຽງຫຼາຍກວ່າເຄິ່ງໜຶ່ງຂອງຈຳນວນສະມາຊິກສະພາແຫ່ງຊາດ ທີ່ເຂົ້າຮ່ວມກອງປະຊຸມ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານສະພາແຫ່ງຊາດ



**ປອ ໄຊສົມພອນ ພົມວິຫານ**



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 75 / ສພຊ  
ນະຄອນຫຼວງວຽງຈັນ, ວັນທີ 20 ມີນາ 2025

ກົດໝາຍ  
ວ່າດ້ວຍການປົກຄອງທ້ອງຖິ່ນ  
(ສະບັບປັບປຸງ)

ພາກທີ I  
ບົດບັນຍັດທົ່ວໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກຳນົດ ຫຼັກການ ແລະ ລະບຽບການ ກ່ຽວກັບການຈັດຕັ້ງ, ການເຄື່ອນໄຫວ ແລະ ລະບອບ ແບບແຜນວິທີເຮັດວຽກຂອງອົງການປົກຄອງທ້ອງຖິ່ນ ເພື່ອປັບປຸງ ແລະ ສ້າງ ອົງການປົກຄອງທ້ອງຖິ່ນ ໃຫ້ມີຄວາມ ຫນັກແຫນ້ນ, ເຂັ້ມແຂງ, ໂປ່ງໃສ ແລະ ເປັນລະບົບ ໃນທົ່ວປະເທດ ແນໃສ່ຮັບປະກັນການປະຕິບັດ ລັດຖະທຳມະນູນ, ກົດໝາຍ, ແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ວຽກງານປ້ອງກັນຊາດ-ປ້ອງກັນ ຄວາມສະຫງົບ, ວຽກງານການຕ່າງປະເທດ ຕາມການແບ່ງຂັ້ນຄຸ້ມຄອງ; ປົກປ້ອງຜົນປະໂຫຍດຂອງ ລັດ, ລວມໝູ່, ສິດ ແລະ ຜົນປະໂຫຍດ ອັນຊອບທຳຂອງປະຊາຊົນ, ປະກອບສ່ວນເຮັດໃຫ້ປະຊາຊົນ ຮັ່ງມີ ຜາສຸກ, ປະເທດຊາດ ມັ່ງຄັ້ງ ເຂັ້ມແຂງ, ສັງຄົມ ສາມັກຄີ ປອງດອງ, ປະຊາທິປະໄຕ, ຍຸຕິທຳ ແລະ ສິວິໄລ.

ມາດຕາ 2 (ປັບປຸງ) ການປົກຄອງທ້ອງຖິ່ນ

ການປົກຄອງທ້ອງຖິ່ນ ແມ່ນ ການຄຸ້ມຄອງບໍລິຫານລັດຂັ້ນທ້ອງຖິ່ນ.

ການປົກຄອງທ້ອງຖິ່ນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ແບ່ງອອກເປັນ ສາມຂັ້ນ ຄື ຂັ້ນແຂວງ, ຂັ້ນເມືອງ ແລະ ຂັ້ນຕາແສງ.

ຂັ້ນແຂວງ ມີ ນະຄອນຫຼວງ, ແຂວງ.

ຂັ້ນເມືອງ ມີ ເມືອງ, ນະຄອນ.

ຂັ້ນຕາແສງ ມີ ຕາແສງ.

**ມາດຕາ 3 (ປັບປຸງ) ຫຼັກການຈັດຕັ້ງ ແລະ ການເຄື່ອນໄຫວ ຂອງອົງການປົກຄອງທ້ອງຖິ່ນ**

ການຈັດຕັ້ງ ແລະ ການເຄື່ອນໄຫວ ຂອງອົງການປົກຄອງທ້ອງຖິ່ນ ໃຫ້ປະຕິບັດຕາມຫຼັກການ ດັ່ງນີ້:

1. ລວມສູນເປັນເອກະພາບໃນການຄຸ້ມຄອງລັດ ທີ່ມີການແບ່ງຂັ້ນຄຸ້ມຄອງ, ຂັ້ນຕາແສງ ຂຶ້ນກັບຂັ້ນເມືອງ, ຂັ້ນເມືອງ ຂຶ້ນກັບຂັ້ນແຂວງ, ຂັ້ນແຂວງ ຂຶ້ນກັບລັດຖະບານ;
2. ເສີມຂະຫຍາຍສິດເປັນເຈົ້າຂອງປະຊາຊົນ, ຍົກສູງຄວາມຮັບຜິດຊອບ ຂອງອົງການປົກຄອງທ້ອງຖິ່ນ ແລະ ການມີສ່ວນຮ່ວມຂອງປະຊາຊົນ ໂດຍຜ່ານສະພາປະຊາຊົນທ້ອງຖິ່ນ;
3. ຮັບຜິດຊອບບົນພື້ນຖານ ລັດຖະທຳມະນູນ ແລະ ກົດໝາຍ.

**ພາກທີ II**

**ທີ່ຕັ້ງ, ພາລະບົດບາດ, ສິດ ແລະ ໜ້າທີ່ ຂອງອົງການປົກຄອງທ້ອງຖິ່ນ**

**ມາດຕາ 4 (ປັບປຸງ) ທີ່ຕັ້ງ**

ອົງການປົກຄອງທ້ອງຖິ່ນ ແມ່ນ ອົງການບໍລິຫານຂັ້ນທ້ອງຖິ່ນ, ເປັນຕົວແທນຂອງລັດຖະບານ, ມີຄວາມຮັບຜິດຊອບຕໍ່ ລັດຖະບານ ແລະ ສະພາປະຊາຊົນທ້ອງຖິ່ນ.

ອົງການປົກຄອງທ້ອງຖິ່ນ ປະກອບດ້ວຍ:

1. ຄະນະກຳມະການປົກຄອງ ນະຄອນຫຼວງ, ແຂວງ;
2. ຄະນະກຳມະການປົກຄອງ ເມືອງ, ນະຄອນ;
3. ຄະນະກຳມະການປົກຄອງຕາແສງ.

**ມາດຕາ 5 ພາລະບົດບາດ**

ອົງການປົກຄອງທ້ອງຖິ່ນ ມີພາລະບົດບາດຄຸ້ມຄອງບໍລິຫານລັດ ທາງດ້ານ ການເມືອງ, ເສດຖະກິດ, ວັດທະນະທຳ-ສັງຄົມ, ການສ້າງ ແລະ ນຳໃຊ້ຊັບພະຍາກອນມະນຸດ, ການນຳໃຊ້ ແລະ ປົກປັກຮັກສາ ຊັບພະຍາກອນທຳມະຊາດ, ສິ່ງແວດລ້ອມ ແລະ ຊັບພະຍາກອນອື່ນ; ການປ້ອງກັນຊາດ-ປ້ອງກັນຄວາມສະຫງົບໃນທ້ອງຖິ່ນ ແລະ ວຽກງານການຕ່າງປະເທດ ຕາມການແບ່ງຂັ້ນຄຸ້ມຄອງ.

**ມາດຕາ 6 (ປັບປຸງ) ສິດ ແລະ ໜ້າທີ່**

ອົງການປົກຄອງທ້ອງຖິ່ນ ມີ ສິດ ແລະ ໜ້າທີ່ ດັ່ງນີ້:

1. ຈັດຕັ້ງປະຕິບັດ ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ, ມະຕິສະພາປະຊາຊົນທ້ອງຖິ່ນ, ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ;
2. ຄົ້ນຄວ້າ ແລະ ສະເໜີ ແຜນຍຸດທະສາດ, ແຜນພັດທະນາເສດຖະກິດ-ສັງຄົມ, ແຜນງົບປະມານ ແລະ ວຽກງານປ້ອງກັນຊາດ-ປ້ອງກັນຄວາມສະຫງົບ ຂອງທ້ອງຖິ່ນ ຕໍ່ສະພາປະຊາຊົນທ້ອງຖິ່ນ ເພື່ອພິຈາລະນາ;
3. ໂຄສະນາ ເຜີຍແຜ່ ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ, ມະຕິສະພາປະຊາຊົນທ້ອງຖິ່ນ, ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ;
4. ຄຸ້ມຄອງບໍລິຫານລັດ ທາງດ້ານ ການເມືອງ, ເສດຖະກິດ, ວັດທະນະທຳ-ສັງຄົມ, ປ້ອງກັນຊາດ-ປ້ອງກັນຄວາມສະຫງົບ, ຊັບພະຍາກອນທຳມະຊາດ, ສິ່ງແວດລ້ອມ ແລະ ອື່ນໆ;

5. ອອກ ມະຕິ, ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການ ກ່ຽວກັບການຄຸ້ມຄອງ ເສດຖະກິດ, ວັດທະນະທຳ-ສັງຄົມ ແລະ ການປ້ອງກັນຊາດ-ປ້ອງກັນຄວາມສະຫງົບ;
6. ຕິດຕາມ ກວດກາ ການປະຕິບັດໜ້າທີ່ຂອງອົງການຈັດຕັ້ງ ທີ່ຢູ່ໃນຄວາມຮັບຜິດຊອບຂອງຕົນ;
7. ຄຸ້ມຄອງ ພົນລະເມືອງລາວ, ຄົນຕ່າງປະເທດ, ຄົນຕ່າງດ້າວ, ຄົນບໍ່ມີສັນຊາດ ທີ່ດຳລົງຊີວິດ ແລະ ເຄື່ອນໄຫວ ຢູ່ທ້ອງຖິ່ນຂອງຕົນ;
8. ຮັບ, ພິຈາລະນາ ແລະ ແກ້ໄຂ ຄຳສະເໜີຂອງປະຊາຊົນ;
9. ພົວພັນ ແລະ ຮ່ວມມື ກັບຕ່າງປະເທດ ຕາມການມອບໝາຍຂອງຂັ້ນເທິງ;
10. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງທ້ອງຖິ່ນ ໃຫ້ຂັ້ນເທິງ ຢ່າງເປັນປົກກະຕິ;
11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

### ພາກທີ III

#### ນະຄອນຫຼວງ, ແຂວງ ແລະ ຄະນະກຳມະການປົກຄອງ ນະຄອນຫຼວງ, ແຂວງ

##### ໜວດທີ 1

#### ນະຄອນຫຼວງ, ແຂວງ ແລະ ການສ້າງຕັ້ງ ນະຄອນຫຼວງ, ແຂວງ

##### ມາດຕາ 7 (ປັບປຸງ) ນະຄອນຫຼວງ, ແຂວງ

ນະຄອນຫຼວງ, ແຂວງ ແມ່ນ ເຂດການປົກຄອງທ້ອງຖິ່ນ ຊຶ່ງປະກອບດ້ວຍ ຫຼາຍ ເມືອງ, ນະຄອນ.

##### ມາດຕາ 8 (ປັບປຸງ) ການສ້າງຕັ້ງ ນະຄອນຫຼວງ, ແຂວງ

ນະຄອນຫຼວງ, ແຂວງ ຖືກສ້າງຕັ້ງ, ໂຮມເຂົ້າ ຫຼື ຍຸບເລີກ ແລະ ກຳນົດເຂດແດນ ໂດຍການຕົກລົງຂອງ ສະພາແຫ່ງຊາດ ຕາມການສະເໜີຂອງລັດຖະບານ.

##### ມາດຕາ 9 (ປັບປຸງ) ເງື່ອນໄຂການສ້າງຕັ້ງ ນະຄອນຫຼວງ, ແຂວງ

ການສ້າງຕັ້ງ ນະຄອນຫຼວງ, ແຂວງ ຕ້ອງມີເງື່ອນໄຂ ດັ່ງນີ້:

1. ມີທີ່ຕັ້ງດ້ານພູມສາດເໝາະສົມແກ່ການປົກຄອງ, ເປັນທີ່ຕັ້ງຍຸດທະສາດ ໃນການປ້ອງກັນຊາດ-ປ້ອງກັນ ຄວາມສະຫງົບ;
2. ມີປັດໄຈພື້ນຖານສຳລັບການພັດທະນາເສດຖະກິດ-ສັງຄົມ;
3. ມີໂຄງລ່າງພື້ນຖານທີ່ຂະໜາຍຕົວ ເຊັ່ນ ຖະໜົນຫົນທາງ, ໂທລະຄົມມະນາຄົມ, ຕະຫຼາດ, ໄຟຟ້າ, ນໍ້າປະປາ, ໂຮງຮຽນ, ໂຮງໝໍ ແລະ ອື່ນໆ;
4. ມີພົນລະເມືອງ ທີ່ດຳລົງຊີວິດຢູ່ໃນທ້ອງຖິ່ນນັ້ນ ຢ່າງໜ້ອຍ ໜຶ່ງຮ້ອຍຊາວພັນຄົນ;
5. ມີ ສີ່ ຫົວໜ່ວຍການປົກຄອງຂັ້ນເມືອງຂຶ້ນໄປ.

**ໝວດທີ 2**  
**ທີ່ຕັ້ງ, ພາລະບົດບາດ, ສິດ ແລະ ໜ້າທີ່**  
**ຂອງຄະນະກຳມະການປົກຄອງ ນະຄອນຫຼວງ, ແຂວງ**

**ມາດຕາ 10 (ປັບປຸງ) ທີ່ຕັ້ງ ແລະ ພາລະບົດບາດ ຂອງຄະນະກຳມະການປົກຄອງ ນະຄອນຫຼວງ, ແຂວງ**

ຄະນະກຳມະການປົກຄອງ ນະຄອນຫຼວງ, ແຂວງ ແມ່ນ ອົງການບໍລິຫານຂັ້ນແຂວງ ຊຶ່ງມີພາລະບົດບາດ ຄຸ້ມຄອງບໍລິຫານລັດ ທາງດ້ານ ການເມືອງ, ການປົກຄອງ, ເສດຖະກິດ, ວັດທະນະທຳ-ສັງຄົມ, ການປ້ອງກັນຊາດ- ປ້ອງກັນຄວາມສະຫງົບ, ວຽກງານການຕ່າງປະເທດ; ສ້າງ ແລະ ນຳໃຊ້ຊັບ ພະຍາກອນມະນຸດ, ປົກປັກຮັກສາ ແລະ ນຳໃຊ້ ຊັບພະຍາກອນທຳມະຊາດ, ສິ່ງແວດລ້ອມ ແລະ ຊັບພະຍາກອນອື່ນ ໃນທ້ອງຖິ່ນ; ຊີ້ນຳ, ກວດກາ ການຈັດຕັ້ງ ປະຕິບັດແຜນຍຸດທະສາດການພັດທະນາ ເມືອງ, ນະຄອນ ໃນຂອບເຂດການຄຸ້ມຄອງຂອງຕົນ, ປະຕິບັດມະຕິ ກອງປະຊຸມສະພາປະຊາຊົນຂັ້ນແຂວງ.

**ມາດຕາ 11 (ປັບປຸງ) ສິດ ແລະ ໜ້າທີ່ ຂອງຄະນະກຳມະການປົກຄອງ ນະຄອນຫຼວງ, ແຂວງ**

ຄະນະກຳມະການປົກຄອງ ນະຄອນຫຼວງ, ແຂວງ ມີ ສິດ ແລະ ໜ້າທີ່ ດັ່ງນີ້:

1. ຮັບປະກັນການຈັດຕັ້ງປະຕິບັດ ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ, ມະຕິ ກອງປະຊຸມ ສະພາປະຊາຊົນຂັ້ນແຂວງ ແລະ ຄະນະກຳມະການປົກຄອງ ນະຄອນຫຼວງ, ແຂວງ;
2. ສ້າງ ແລະ ຈັດຕັ້ງປະຕິບັດ ແຜນຍຸດທະສາດ, ແຜນພັດທະນາເສດຖະກິດ-ສັງຄົມ, ແຜນງົບປະມານ ຂອງທ້ອງຖິ່ນ ແລະ ແຜນການສ້າງ ແລະ ປັບປຸງນິຕິກຳ ຂັ້ນແຂວງ;
3. ຈັດຕັ້ງປະຕິບັດວຽກງານປ້ອງກັນຊາດ-ປ້ອງກັນຄວາມສະຫງົບ; ສະກັດກັ້ນ ແລະ ຕ້ານການສໍ້ລາດ ບັງຫຼວງ ແລະ ປາກົດການຫຍໍ້ຫຍື້ອື່ນ ໃນສັງຄົມ;
4. ຊີ້ນຳ, ຊຸກຍູ້, ປຸກລະດົມ ແລະ ອຳນວຍຄວາມສະດວກ ກ່ຽວກັບວຽກງານເລືອກຕັ້ງ ສະມາຊິກ ສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ;
5. ຊຸກຍູ້, ລະດົມ ແຫຼ່ງທຶນ ເຂົ້າໃສ່ການປະຕິບັດຍຸດທະສາດປະຕິຮູບລະບົບ ການສຶກສາແຫ່ງຊາດ ແລະ ສາທາລະນະສຸກ ຢູ່ທ້ອງຖິ່ນ;
6. ປົກປັກຮັກສາ, ສົ່ງເສີມວັດທະນະທຳ ແລະ ຮິດຄອງປະເພນີອັນດີງາມ ຂອງຊາດ, ທ້ອງຖິ່ນ ແລະ ຂອງຊົນເຜົ່າ; ຄຸ້ມຄອງ ແລະ ພັດທະນາ ສະຖານທີ່ທ່ອງທ່ຽວທາງດ້ານ ປະຫວັດສາດ, ວັດທະນະທຳ, ທຳມະຊາດ ແລະ ກະສິກຳ ພາຍໃນນະຄອນຫຼວງ, ແຂວງ;
7. ນຳໃຊ້ ວິທະຍາສາດ ແລະ ເຕັກໂນໂລຊີ ທີ່ທັນສະໄໝ ເຂົ້າໃນການຄຸ້ມຄອງບໍລິຫານລັດ; ປັບປຸງ ລະບຽບການ, ກົນໄກການບໍລິຫານ ແລະ ການບໍລິການຂອງລັດ ໃຫ້ມີຄວາມສະດວກ, ວ່ອງໄວ, ໂປ່ງໃສ ແລະ ຍຸຕິທຳ;
8. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກນິຕິກຳ ຂອງທຸກຂະແໜງການ ຢູ່ໃນຂັ້ນຂອງຕົນ ຫຼື ຂັ້ນລຸ່ມ ທີ່ຂັດກັບກົດໝາຍ, ຍົກເວັ້ນຄຳຕົກລົງກ່ຽວກັບການດຳເນີນຄະດີຂອງ ອົງການ ໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ; ສະເໜີຂັ້ນເທິງພິຈາລະນາ ໂຈະ ຫຼື ຍົກເລີກ ນິຕິກຳຂອງ ຂະແໜງການທີ່ຂັດກັບກົດໝາຍ;
9. ປະເມີນຜົນການຈັດຕັ້ງປະຕິບັດ ນິຕິກຳທີ່ມີຜົນບັງຄັບທົ່ວໄປ ຂັ້ນຂອງຕົນ;

10. ແປງໜ້າທີ່ຮັບຜິດຊອບ, ສິດຕັດສິນບັນຫາ ແລະ ຜົນປະໂຫຍດແກ່ ເມືອງ, ນະຄອນ ໃຫ້ຈະແຈ້ງ ແລະ ຂາດຕົວ;
11. ຈັດຕັ້ງ, ອຳນວຍ, ຄວບຄຸມ ແລະ ຕິດຕາມ ກວດກາ ການເຄື່ອນໄຫວປະຕິບັດໜ້າທີ່ຂອງ ພະແນກ, ອົງການລັດທຽບເທົ່າພະແນກຂັ້ນແຂວງ, ການເຄື່ອນໄຫວປະຕິບັດໜ້າທີ່ຂອງ ເມືອງ, ນະຄອນ ແລະ ຫົວໜ່ວຍ ການຈັດຕັ້ງອື່ນ ທີ່ຢູ່ພາຍໃຕ້ການຄຸ້ມຄອງຂອງຕົນ;
12. ອຳນວຍຄວາມສະຫວ່າງ ແລະ ຕິດຕາມ ກວດກາ ການປະຕິບັດທຶນຊ່ວຍເຫຼືອ ແລະ ໂຄງການລົງທຶນ ທີ່ສູນກາງຄຸ້ມຄອງ; ສົ່ງເສີມການລົງທຶນຂອງທຸກພາກສ່ວນເສດຖະກິດທັງພາຍໃນ ແລະ ຕ່າງປະເທດ ທີ່ຢູ່ໃນຂອບ ເຂດຄວາມຮັບຜິດຊອບຂອງຕົນ;
13. ຊີ້ນຳ ກວດກາ ການຄຸ້ມຄອງ ພົນລະເມືອງລາວ, ຄົນຕ່າງປະເທດ, ຄົນຕ່າງດ້າວ, ຄົນບໍ່ມີສັນຊາດ, ວຽກງານເຜົ່າ ແລະ ສາສະໜາ; ບັບປຸງຊີວິດການເປັນຢູ່ ແລະ ແກ້ໄຂຄວາມທຸກຍາກຂອງປະຊາຊົນ;
14. ຝິຈາລະນາ, ໃຫ້ຄຳແນະນຳ ແລະ ແກ້ໄຂຄຳສະເໜີຂອງ ການຈັດຕັ້ງ ແລະ ບຸກຄົນ ກ່ຽວກັບການ ກະທຳຂອງ ພະນັກງານ-ລັດຖະກອນ ແລະ ອົງການບໍລິຫານ ໃນທ້ອງຖິ່ນຂອງຕົນ;
15. ຄົ້ນຄວ້າໂຄງປະກອບການຈັດຕັ້ງ ແລະ ການກຳນົດເຂດແດນຂອງ ນະຄອນຫຼວງ, ແຂວງ; ການສ້າງຕັ້ງ, ໂຮມເຂົ້າ ຫຼື ຍຸບເລິກ ແລະ ກຳນົດເຂດແດນຂອງ ເມືອງ, ນະຄອນ, ຕາແສງ;
16. ຊຸກຍູ້, ສົ່ງເສີມ ແລະ ສ້າງເງື່ອນໄຂໃຫ້ແນວລາວສ້າງຊາດ, ສະຫະພັນນັກຮົບເກົ່າລາວ, ອົງການ ຈັດຕັ້ງມະຫາຊົນ, ອົງການຈັດຕັ້ງສັງຄົມ, ທຸກພາກສ່ວນເສດຖະກິດ ແລະ ປະຊາຊົນລາວບັນດາເຜົ່າ ເຂົ້າຮ່ວມໃນ ການພັດທະນາເສດຖະກິດ-ສັງຄົມ, ການປ້ອງກັນຊາດ-ປ້ອງກັນຄວາມສະຫງົບ ແລະ ຕ້ານປາກົດການຫຍໍ້ຫໍ່ ຢູ່ໃນ ທ້ອງຖິ່ນຂອງຕົນ;
17. ຄຸ້ມຄອງ ການຈັດຕັ້ງ, ພະນັກງານ-ລັດຖະກອນ; ຕິດຕາມກວດກາການປະຕິບັດໜ້າທີ່ຂອງ ພະນັກງານ-ລັດຖະກອນ, ພະແນກສາຍຕັ້ງ ທີ່ປະຈຳຢູ່ທ້ອງຖິ່ນຂອງຕົນ ໃຫ້ກະຊວງ ແລະ ອົງການລັດທຽບເທົ່າ ກະຊວງ ທີ່ກ່ຽວຂ້ອງ;
18. ສ້າງ, ບຳລຸງ, ຍົກລະດັບ ຄວາມຮູ້, ຄວາມສາມາດ ທາງດ້ານ ການເມືອງ, ການປົກຄອງ, ວິຊາສະເພາະ ແລະ ພາສາຕ່າງປະເທດ ໃຫ້ພະນັກງານ-ລັດຖະກອນຂອງຕົນ;
19. ຄຸ້ມຄອງ, ປົກປັກຮັກສາ, ນຳໃຊ້ ແລະ ພັດທະນາ ຊັບພະຍາກອນທຳມະຊາດ ຕາມການແບ່ງຂັ້ນ ຄຸ້ມຄອງ ເພື່ອສ້າງແຫຼ່ງລາຍຮັບ ແລະ ຈັດເກັບລາຍຮັບໃຫ້ຖືກຕ້ອງ;
20. ອຳນວຍ, ຄວບຄຸມ ອົງການລັດທີ່ກ່ຽວຂ້ອງ ປະຕິບັດການສ້າງລາຍຮັບໃຫ້ ຖືກຕ້ອງ, ຄົບຖ້ວນ, ທັນເວລາ ແລະ ໂປ່ງໃສ; ຄຸ້ມຄອງ ແລະ ປະຕິບັດແຜນລາຍຮັບ-ລາຍຈ່າຍ ຂອງທ້ອງຖິ່ນ;
21. ຮັບ, ຝິຈາລະນາ ແລະ ແກ້ໄຂ ຄຳສະເໜີຂອງປະຊາຊົນ;
22. ພົວພັນ ແລະ ຮ່ວມມື ກັບຕ່າງປະເທດ ຕາມການມອບໝາຍຂອງຂັ້ນເທິງ;
23. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງທ້ອງຖິ່ນ ຕໍ່ ລັດຖະບານ, ສະພາປະຊາຊົນຂັ້ນແຂວງ ແລະ ອົງການທີ່ກ່ຽວຂ້ອງ ຢ່າງເປັນ ປົກກະຕິ;
24. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ໝວດທີ 3

ໂຄງປະກອບການຈັດຕັ້ງ ຂອງຄະນະກຳມະການປົກຄອງ ນະຄອນຫຼວງ, ແຂວງ

ມາດຕາ 12 (ປັບປຸງ) ໂຄງປະກອບກົງຈັກ

ຄະນະກຳມະການປົກຄອງ ນະຄອນຫຼວງ, ແຂວງ ມີ ໂຄງປະກອບກົງຈັກ ດັ່ງນີ້:

1. ຫ້ອງວ່າການ ນະຄອນຫຼວງ, ແຂວງ;
2. ພະແນກ, ອົງການລັດທຽບເທົ່າພະແນກ ຂັ້ນແຂວງ.

ໂຄງປະກອບກົງຈັກ ຄະນະກຳມະການປົກຄອງ ນະຄອນຫຼວງ, ແຂວງ ໃຫ້ສ້າງຕັ້ງຂຶ້ນຕາມຄວາມຮຽກຮ້ອງ ຕ້ອງການຕົວຈິງຂອງວຽກງານ ໃນແຕ່ລະໄລຍະ ໂດຍການຮັບຮອງຂອງສະພາປະຊາຊົນຂັ້ນແຂວງ.

ມາດຕາ 13 (ປັບປຸງ) ທີ່ຕັ້ງ ແລະ ພາລະບົດບາດຂອງຫ້ອງວ່າການ ນະຄອນຫຼວງ, ແຂວງ

ຫ້ອງວ່າການ ນະຄອນຫຼວງ, ແຂວງ ແມ່ນ ໂຄງປະກອບກົງຈັກໜຶ່ງຂອງຄະນະກຳມະການປົກຄອງ ຂັ້ນແຂວງ ຊຶ່ງມີພາລະບົດບາດເປັນເສນາທິການໃຫ້ແກ່ ປະທານຄະນະກຳມະການປົກຄອງ ນະຄອນຫຼວງ, ແຂວງ ໃນການອຳນວຍຄວບຄຸມ, ຊຸກຍູ້, ຕິດຕາມການບໍລິຫານວຽກງານຂອງ ນະຄອນຫຼວງ, ແຂວງ, ສ້າງແຜນການ, ໂຄງການດຳເນີນງານ, ຄົ້ນຄວ້າສັງລວມ, ຄຸ້ມຄອງເອກະສານ, ເປັນໃຈກາງພົວພັນປະສານງານ, ບໍລິຫານຮັບໃຊ້ ການເຄື່ອນໄຫວວຽກງານໃຫ້ແກ່ການນຳຂອງ ນະຄອນຫຼວງ, ແຂວງ ແລະ ການຄຸ້ມຄອງບໍລິຫານວຽກງານ ພາຍໃນຂອງຕົນ.

ການຈັດຕັ້ງ ແລະ ການເຄື່ອນໄຫວ ຂອງຫ້ອງວ່າການ ນະຄອນຫຼວງ, ແຂວງ ໄດ້ກຳນົດໄວ້ໃນລະບຽບ ການຕ່າງຫາກ.

ມາດຕາ 14 (ປັບປຸງ) ທີ່ຕັ້ງ ແລະ ພາລະບົດບາດ ຂອງພະແນກ, ອົງການລັດທຽບເທົ່າພະແນກ ຂັ້ນແຂວງ

ພະແນກ, ອົງການລັດທຽບເທົ່າພະແນກ ຂັ້ນແຂວງ ແມ່ນໂຄງປະກອບກົງຈັກໜຶ່ງ ຂອງຄະນະກຳມະການ ປົກຄອງ ນະຄອນຫຼວງ, ແຂວງ ຊຶ່ງມີພາລະບົດບາດເປັນເສນາທິການໃຫ້ ຄະນະກຳມະການປົກຄອງ ນະຄອນຫຼວງ, ແຂວງ, ກະຊວງ, ອົງການລັດທຽບເທົ່າກະຊວງ ທາງດ້ານວິຊາການ ແລະ ຄຸ້ມຄອງບໍລິຫານລັດ ຕາມການແບ່ງຂັ້ນ ຄຸ້ມຄອງ.

ການຈັດຕັ້ງ ແລະ ການເຄື່ອນໄຫວ ຂອງພະແນກ, ອົງການລັດທຽບເທົ່າພະແນກ ຂັ້ນແຂວງ ໄດ້ກຳນົດ ໄວ້ໃນລະບຽບການຕ່າງຫາກ.

ມາດຕາ 15 (ປັບປຸງ) ໂຄງປະກອບບຸກຄະລາກອນ

ຄະນະກຳມະການປົກຄອງ ນະຄອນຫຼວງ, ແຂວງ ປະກອບດ້ວຍບຸກຄະລາກອນ ດັ່ງນີ້:

1. ປະທານຄະນະກຳມະການປົກຄອງ ນະຄອນຫຼວງ, ແຂວງ;
2. ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ;
3. ກຳມະການ ຄະນະກຳມະການປົກຄອງ ນະຄອນຫຼວງ, ແຂວງ ທີ່ເປັນຫົວໜ້າຫ້ອງວ່າການ, ຫົວໜ້າ ພະແນກ ແລະ ຫົວໜ້າອົງການລັດທຽບເທົ່າພະແນກ ຂັ້ນແຂວງ.

ມາດຕາ 16 (ປັບປຸງ) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງ ນະຄອນຫຼວງ, ແຂວງ ປະທານຄະນະກຳມະການປົກຄອງ ນະຄອນຫຼວງ, ແຂວງ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍນາຍົກລັດຖະມົນຕີ ພາຍຫຼັງສະພາປະຊາຊົນຂັ້ນແຂວງ ຮັບຮອງເອົາ.

ມາດຕາ 17 (ປັບປຸງ) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳມະການປົກຄອງ ນະຄອນຫຼວງ, ແຂວງ ພາຍຫຼັງ ກອງປະຊຸມສະພາປະຊາຊົນ ຫຼື ຄະນະປະຈຳສະພາປະຊາຊົນ ຂັ້ນແຂວງ ຮັບຮອງເອົາ.

ມາດຕາ 18 (ປັບປຸງ) ອາຍຸການ ຂອງປະທານຄະນະກຳມະການປົກຄອງ ນະຄອນຫຼວງ, ແຂວງ ປະທານຄະນະກຳມະການປົກຄອງ ນະຄອນຫຼວງ, ແຂວງ ມີອາຍຸການ ສະໄໝລະ ຫ້າປີ ແລະ ສາມາດດຳລົງຕຳແໜ່ງຢູ່ບ່ອນເກົ່າໄດ້ ບໍ່ເກີນ ສອງສະໄໝ ຕິດຕໍ່ກັນ.

ໃນກໍລະນີ ປະທານຄະນະກຳມະການປົກຄອງ ນະຄອນຫຼວງ, ແຂວງ ຫາກໝົດອາຍຸການແລ້ວ ແຕ່ນາຍົກລັດຖະມົນຕີ ຍັງບໍ່ທັນໄດ້ແຕ່ງຕັ້ງປະທານຄະນະກຳມະການປົກຄອງ ນະຄອນຫຼວງ, ແຂວງ ຜູ້ໃໝ່ນັ້ນ ໃຫ້ປະທານຄະນະກຳມະການປົກຄອງ ນະຄອນຫຼວງ, ແຂວງ ຜູ້ເກົ່າສືບຕໍ່ປະຕິບັດໜ້າທີ່ຂອງຕົນ ຈົນກວ່າຈະມີການແຕ່ງຕັ້ງຜູ້ໃໝ່.

ການແຕ່ງຕັ້ງປະທານຄະນະກຳມະການປົກຄອງ ນະຄອນຫຼວງ, ແຂວງ ຜູ້ໃໝ່ຕ້ອງດຳເນີນໃຫ້ສຳເລັດ ພາຍໃນເວລາ ເກົ່າສືບວັນ ຫຼັງຈາກອາຍຸການຂອງປະທານຄະນະກຳມະການປົກຄອງ ນະຄອນຫຼວງ, ແຂວງ ຜູ້ເກົ່າສິ້ນສຸດລົງ.

#### ໝວດທີ 4

#### ພາລະບົດບາດ, ສິດ ແລະ ໜ້າທີ່ ຂອງປະທານຄະນະກຳມະການປົກຄອງ ນະຄອນຫຼວງ, ແຂວງ

ມາດຕາ 19 (ປັບປຸງ) ພາລະບົດບາດ ຂອງປະທານຄະນະກຳມະການປົກຄອງ ນະຄອນຫຼວງ, ແຂວງ

ປະທານຄະນະກຳມະການປົກຄອງ ນະຄອນຫຼວງ, ແຂວງ ເປັນຫົວໜ້າຄະນະກຳມະການປົກຄອງ ຂັ້ນແຂວງ, ເປັນຕົວແທນ ແລະ ຮັບຜິດຊອບ ຕໍ່ ລັດຖະບານ ແລະ ສະພາປະຊາຊົນຂັ້ນແຂວງ, ຊີ້ນຳຄະນະກຳມະການປົກຄອງຂັ້ນແຂວງ ປະຕິບັດພາລະບົດບາດ, ສິດ ແລະ ໜ້າທີ່ ຕາມທີ່ໄດ້ກຳນົດໄວ້ໃນ ມາດຕາ 10 ແລະ ມາດຕາ 11 ຂອງກົດໝາຍສະບັບນີ້.

ມາດຕາ 20 (ປັບປຸງ) ສິດ ແລະ ໜ້າທີ່ ຂອງປະທານຄະນະກຳມະການປົກຄອງ ນະຄອນຫຼວງ, ແຂວງ

ປະທານຄະນະກຳມະການປົກຄອງ ນະຄອນຫຼວງ, ແຂວງ ມີ ສິດ ແລະ ໜ້າທີ່ ດັ່ງນີ້:

1. ຮຽກໂຮມ ແລະ ເປັນປະທານກອງປະຊຸມຄະນະກຳມະການປົກຄອງ ນະຄອນຫຼວງ, ແຂວງ;
2. ຊີ້ນຳ, ອຳນວຍ, ຄວບຄຸມ ວຽກງານຂອງຄະນະກຳມະການປົກຄອງ ນະຄອນຫຼວງ, ແຂວງ ກວດກາການປະຕິບັດ ມະຕິສະພາປະຊາຊົນຂັ້ນແຂວງ, ມະຕິກອງປະຊຸມຄະນະກຳມະການປົກຄອງ ນະຄອນຫຼວງ, ແຂວງ ແລະ ການເຄື່ອນໄຫວຂອງ ຫ້ອງວ່າການ, ພະແນກ, ອົງການລັດທຽບເທົ່າພະແນກ ຂັ້ນແຂວງ, ຂັ້ນເມືອງ ທີ່ຂຶ້ນກັບຕົນ;

3. ສະເໜີຮ່າງ ແຜນຍຸດທະສາດ, ແຜນພັດທະນາເສດຖະກິດ-ສັງຄົມ, ແຜນງົບປະມານຂອງ ນະຄອນຫຼວງ, ແຂວງ ແລະ ແຜນການສ້າງ ແລະ ຍັບປຸງນິຕິກຳຂັ້ນແຂວງ ຕໍ່ສະພາປະຊາຊົນຂັ້ນແຂວງ;
4. ສະເໜີສະພາປະຊາຊົນຂັ້ນແຂວງ ພິຈາລະນາຮັບຮອງເອົາໂຄງປະກອບກົງຈັກຂອງ ຄະນະກຳມະການ ປົກຄອງ ນະຄອນຫຼວງ, ແຂວງ;
5. ສະເໜີການແຕ່ງຕັ້ງ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ ແລະ ກຳມະການ ຄະນະກຳມະການປົກຄອງຂັ້ນແຂວງ ຕໍ່ກອງປະຊຸມສະພາປະຊາຊົນຂັ້ນແຂວງ ເພື່ອພິຈາລະນາ, ຮັບຮອງເອົາ;
6. ສະເໜີການ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ, ຫົວໜ້າຫ້ອງວ່າການ, ຫົວໜ້າພະແນກ, ຫົວໜ້າອົງການລັດທຽບເທົ່າພະແນກ ຂັ້ນແຂວງ ເປັນລາຍບຸກຄົນ ຕໍ່ສະພາປະຊາຊົນຂັ້ນແຂວງ ພິຈາລະນາ, ຮັບຮອງເອົາ;
7. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ, ຫົວໜ້າຫ້ອງວ່າການ, ຫົວໜ້າພະແນກ, ຫົວໜ້າອົງການລັດທຽບເທົ່າພະແນກ ຂັ້ນແຂວງ ພາຍຫຼັງ ສະພາປະຊາຊົນຂັ້ນແຂວງ ຮັບຮອງເອົາ;
8. ສະເໜີສະພາປະຊາຊົນຂັ້ນແຂວງ ພິຈາລະນາຮັບຮອງເອົາ ການສ້າງຕັ້ງ, ໂຮມເຂົ້າ ຫຼື ຍຸບເລິກ ພະແນກ, ອົງການລັດທຽບເທົ່າພະແນກ ຂັ້ນແຂວງ;
9. ສະເໜີສະພາປະຊາຊົນຂັ້ນແຂວງ ພິຈາລະນາ ການສ້າງຕັ້ງ, ໂຮມເຂົ້າ ຫຼື ຍຸບເລິກ ແລະ ການກຳນົດ ເຂດແດນ ເມືອງ, ນະຄອນ ກ່ອນນຳສະເໜີລັດຖະບານ ພິຈາລະນາຕົກລົງ;
10. ສະເໜີສະພາປະຊາຊົນຂັ້ນແຂວງ ພິຈາລະນາຮັບຮອງເອົາ ໂຄງປະກອບກົງຈັກ ຂອງຄະນະ ກຳມະການປົກຄອງ ເມືອງ, ນະຄອນ; ການສ້າງຕັ້ງ, ໂຮມເຂົ້າ ຫຼື ຍຸບເລິກ, ການກຳນົດເຂດແດນ ແລະ ການປ່ຽນຊື່ ຕາແສງ;
11. ຕົກລົງ ສ້າງຕັ້ງ, ໂຮມເຂົ້າ ຫຼື ຍຸບເລິກ, ການກຳນົດເຂດແດນ ແລະ ການປ່ຽນຊື່ ຕາແສງ ພາຍຫຼັງ ສະພາປະຊາຊົນຂັ້ນແຂວງ ພິຈາລະນາ, ຮັບຮອງເອົາ;
12. ສະເໜີສະພາປະຊາຊົນຂັ້ນແຂວງ ພິຈາລະນາ, ຮັບຮອງເອົາ ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງ ເມືອງ, ນະຄອນ;
13. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງ ເມືອງ, ນະຄອນ ພາຍຫຼັງສະພາ ປະຊາຊົນຂັ້ນແຂວງ ຮັບຮອງເອົາ;
14. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງ ເມືອງ, ນະຄອນ ຕາມການສະເໜີຂອງ ປະທານຄະນະກຳມະການປົກຄອງ ເມືອງ, ນະຄອນ;
15. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງຫົວໜ້າຫ້ອງວ່າການ, ຮອງຫົວໜ້າພະແນກ, ຮອງຫົວໜ້າ ອົງການລັດທຽບເທົ່າພະແນກ ຂັ້ນແຂວງ ຕາມການສະເໜີຂອງຫົວໜ້າຫ້ອງວ່າການ, ຫົວໜ້າພະແນກ, ຫົວໜ້າ ອົງການລັດທຽບເທົ່າພະແນກ ຂັ້ນແຂວງ; ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຜູ້ດຳລົງຕຳແໜ່ງບໍລິຫານອື່ນ;
16. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກນິຕິກຳ ຂອງທຸກຂະແໜງການ ຢູ່ໃນຂັ້ນຂອງຕົນ ຫຼື ຂັ້ນລຸ່ມ ທີ່ຂັດກັບກົດໝາຍ, ຍົກເວັ້ນຂໍ້ຕົກລົງກ່ຽວກັບການດຳເນີນຄະດີ ຂອງອົງການ ໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ;
17. ສະເໜີຂັ້ນເທິງພິຈາລະນາ ໂຈະ ຫຼື ຍົກເລີກ ນິຕິກຳຂອງຂະແໜງການທີ່ຂັດກັບກົດໝາຍ;
18. ສະເໜີສະພາປະຊາຊົນຂັ້ນແຂວງ ພິຈາລະນາ, ຮັບຮອງເອົາ ການສ້າງຕັ້ງ, ໂຮມເຂົ້າ ຫຼື ຍຸບເລິກ ຕາແສງ ແລະ ການກຳນົດເຂດແດນຂອງຕາແສງ;

19. ຕົກລົງ ສ້າງຕັ້ງ, ໂຮມເຂົ້າ ຫຼື ຍຸບເລິກ, ກຳນົດເຂດແດນບ້ານ ແລະ ການປ່ຽນຊື່ ບ້ານ ຕາມການສະເໜີຂອງປະທານຄະນະກຳມະການປົກຄອງ ເມືອງ, ນະຄອນ;
20. ມີຄຳເຫັນຕໍ່ການສະເໜີ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງ ຕາແສງ;
21. ສັ່ງຈ່າຍງົບປະມານຂອງ ນະຄອນຫຼວງ, ແຂວງ ຕາມແຜນງົບປະມານທີ່ ສະພາແຫ່ງຊາດ ແລະ ສະພາປະຊາຊົນຂັ້ນແຂວງ ຮັບຮອງເອົາ;
22. ເຂົ້າຮ່ວມກອງປະຊຸມເປີດກວ້າງຂອງລັດຖະບານ ຕາມການເຊີນ;
23. ຮັບຜິດຊອບຕໍ່ ລັດຖະບານ ແລະ ສະພາປະຊາຊົນຂັ້ນແຂວງ ກ່ຽວກັບຜົນສຳເລັດ, ຄວາມບົກຜ່ອງ ໃນການປະຕິບັດ ພາລະບົດບາດ, ສິດ ແລະ ໜ້າທີ່ຂອງຕົນ;
24. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງ ນະຄອນຫຼວງ, ແຂວງ ຕໍ່ ລັດຖະບານ, ສະພາປະຊາຊົນຂັ້ນແຂວງ ແລະ ອົງການທີ່ ກ່ຽວຂ້ອງ ຢ່າງເປັນປົກກະຕິ;
25. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 21 (ປັບປຸງ) ສິດ ແລະ ໜ້າທີ່ ຂອງຮອງປະທານຄະນະກຳມະການປົກຄອງ ນະຄອນຫຼວງ, ແຂວງ**

ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ ຊ່ວຍປະທານຄະນະກຳມະການປົກຄອງ ນະຄອນຫຼວງ, ແຂວງ ໃນການຊີ້ນຳວຽກງານ ຂອງຄະນະກຳມະການປົກຄອງຂັ້ນແຂວງ ແລະ ຄະນະກຳມະການ ປົກຄອງຂັ້ນເມືອງ, ຮັບຜິດຊອບວຽກງານໃດໜຶ່ງ ຕາມການມອບໝາຍຂອງ ປະທານຄະນະກຳມະການປົກຄອງ ນະຄອນຫຼວງ, ແຂວງ.

ໃນກໍລະນີ ປະທານຄະນະກຳມະການປົກຄອງ ນະຄອນຫຼວງ, ແຂວງ ບໍ່ສາມາດປະຕິບັດໜ້າທີ່ໄດ້ ຍ້ອນເຫດຜົນໃດໜຶ່ງ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ ຜູ້ໄດ້ຮັບມອບໝາຍເປັນ ຜູ້ຮັກສາການແທນ.

**ໝວດທີ 5**

**ກອງປະຊຸມຂອງຄະນະກຳມະການປົກຄອງ ນະຄອນຫຼວງ, ແຂວງ**

**ມາດຕາ 22 (ປັບປຸງ) ກອງປະຊຸມ**

ກອງປະຊຸມຂອງຄະນະກຳມະການປົກຄອງ ນະຄອນຫຼວງ, ແຂວງ ເປີດຂຶ້ນເດືອນລະເທື່ອ ໂດຍປະທານ ຄະນະກຳມະການປົກຄອງ ນະຄອນຫຼວງ, ແຂວງ ເປັນຜູ້ຮຽກໂຮມ ແລະ ເປັນປະທານ. ຜູ້ເຂົ້າຮ່ວມກອງປະຊຸມ ຂອງຄະນະກຳມະການປົກຄອງ ນະຄອນຫຼວງ, ແຂວງ ປະກອບດ້ວຍ ຮອງປະທານຄະນະກຳມະການປົກຄອງ ນະຄອນຫຼວງ, ແຂວງ, ຫົວໜ້າຫ້ອງວ່າການ, ຫົວໜ້າພະແນກ, ຫົວໜ້າອົງການລັດທຽບເທົ່າພະແນກ ຂັ້ນແຂວງ. ນອກຈາກນີ້ຖ້າຫາກມີຄວາມຈຳເປັນອາດເຊີນ ປະທານຄະນະກຳມະການປົກຄອງ ເມືອງ, ນະຄອນ ແລະ ຜູ້ຕາງໜ້າ ຈາກພາກສ່ວນອື່ນທີ່ກ່ຽວຂ້ອງ ເຂົ້າຮ່ວມນຳກໍໄດ້.

ໃນກໍລະນີ ມີຄວາມຈຳເປັນ ແລະ ຮີບດ່ວນ ອາດເປີດກອງປະຊຸມວິສາມັນ ຕາມການຕົກລົງຂອງປະທານ ຄະນະກຳມະການປົກຄອງ ນະຄອນຫຼວງ, ແຂວງ.

ໃນກອງປະຊຸມແຕ່ລະຄັ້ງ ຕ້ອງເຮັດບົດບັນທຶກ ຊຶ່ງເຊັນໂດຍຜູ້ບັນທຶກ ແລະ ເຊັນຍັງຍືນໂດຍປະທານກອງປະຊຸມ ແລ້ວສົ່ງໃຫ້ຜູ້ເຂົ້າຮ່ວມ ແລະ ພາກສ່ວນທີ່ກ່ຽວຂ້ອງ ເພື່ອຈັດຕັ້ງປະຕິບັດ. ໃນກໍລະນີມີການຕົກລົງບັນຫາສໍາຄັນນັ້ນ ຕ້ອງເຮັດມະຕິກອງປະຊຸມ.

**ມາດຕາ 23 (ປັບປຸງ) ເນື້ອໃນທີ່ຕ້ອງນໍາເຂົ້າກອງປະຊຸມ**

ເນື້ອໃນທີ່ຕ້ອງນໍາເຂົ້າລາຍລະອຽດ ແລະ ຕົກລົງໃນກອງປະຊຸມ ຂອງຄະນະກຳມະການປົກຄອງ ນະຄອນຫຼວງ, ແຂວງ ມີ ດັ່ງນີ້:

1. ແຜນຍຸດທະສາດ, ແຜນພັດທະນາເສດຖະກິດ-ສັງຄົມ, ແຜນງົບປະມານ ແລະ ການດັດແກ້ແຜນງົບປະມານ ປະຈຳປີຂອງທ້ອງຖິ່ນ;
2. ການກຳນົດເຂດແດນ ແລະ ໂຄງປະກອບການຈັດຕັ້ງຂອງ ນະຄອນຫຼວງ, ແຂວງ; ການສ້າງຕັ້ງ, ໂຮມເຂົ້າ ຫຼື ຍຸບເລີກ ແລະ ການກຳນົດເຂດແດນຂອງ ເມືອງ, ນະຄອນ, ຕາແສງ;
3. ຮ່າງນິຕິກຳຕ່າງໆ;
4. ໂຄງການລົງທຶນ ຕາມການແບ່ງຂັ້ນຄຸ້ມຄອງ;
5. ວຽກງານປ້ອງກັນຊາດ-ປ້ອງກັນຄວາມສະຫງົບ ແລະ ວຽກງານການຕ່າງປະເທດ;
6. ວຽກງານ ນະໂຍບາຍ ແລະ ຜະນຶກງານ;
7. ບົດລາຍງານຮອບດ້ານຕໍ່ ລັດຖະບານ ແລະ ສະພາປະຊາຊົນຂັ້ນແຂວງ;
8. ເນື້ອໃນອື່ນ ທີ່ເຫັນວ່າມີຄວາມສໍາຄັນ ແລະ ຈໍາເປັນ.

**ພາກທີ IV**

**ເມືອງ ແລະ ຄະນະກຳມະການປົກຄອງເມືອງ**

**ໝວດທີ 1**

**ເມືອງ ແລະ ການສ້າງຕັ້ງເມືອງ**

**ມາດຕາ 24 (ປັບປຸງ) ເມືອງ**

ເມືອງ ແມ່ນ ເຂດການປົກຄອງທ້ອງຖິ່ນ ກວມເອົາທັງພື້ນທີ່ຕົວເມືອງ ແລະ ຊົນນະບົດ ຊຶ່ງປະກອບດ້ວຍຫຼາຍຕາແສງ.

**ມາດຕາ 25 (ປັບປຸງ) ການສ້າງຕັ້ງເມືອງ**

ເມືອງ ຖືກ ສ້າງຕັ້ງ, ໂຮມເຂົ້າ ຫຼື ຍຸບເລີກ ແລະ ກຳນົດເຂດແດນ ໂດຍການຕົກລົງຂອງລັດຖະບານ ຕາມການສະເໜີຂອງປະທານຄະນະກຳມະການປົກຄອງ ນະຄອນຫຼວງ, ແຂວງ ພາຍຫຼັງສະພາປະຊາຊົນທ້ອງຖິ່ນ ຮັບຮອງເອົາ.

ຂັ້ນຕອນ ແລະ ວິທີການຄົ້ນຄວ້າ ເພື່ອສ້າງຕັ້ງເມືອງ ໄດ້ກຳນົດໄວ້ໃນລະບຽບການຕ່າງຫາກ.

**ມາດຕາ 26 (ປັບປຸງ) ເງື່ອນໄຂການສ້າງຕັ້ງເມືອງ**

ການສ້າງຕັ້ງເມືອງ ຕ້ອງມີເງື່ອນໄຂ ດັ່ງນີ້:

1. ມີທີ່ຕັ້ງທາງດ້ານພູມສາດທີ່ເໝາະສົມແກ່ການປົກຄອງ;
  2. ມີພົນລະເມືອງ ຢ່າງໜ້ອຍ ສາມສິບພັນຄົນ ສຳລັບເມືອງຢູ່ເຂດທົ່ງພຽງ ແລະ ຊາວພັນຄົນ ສຳລັບເມືອງຢູ່ເຂດພູດອຍ;
  3. ມີຢ່າງໜ້ອຍ ສອງຕາແສງ ຂຶ້ນໄປ;
  4. ມີໂຄງລ່າງພື້ນຖານ ແລະ ມີປັດໄຈພື້ນຖານ ໃນການພັດທະນາເສດຖະກິດ-ສັງຄົມ.
- ໃນກໍລະນີບໍ່ຄົບເງື່ອນໄຂໃດໜຶ່ງ ຕາມທີ່ໄດ້ກຳນົດໄວ້ໃນມາດຕານີ້ ແຕ່ມີຄວາມຈຳເປັນສ້າງຕັ້ງເມືອງ ລັດຖະບານ ເປັນຜູ້ຝຶຈາລະນາຕົກລົງ.

**ໝວດທີ 2**

**ທີ່ຕັ້ງ, ພາລະບົດບາດ, ສິດ ແລະ ໜ້າທີ່ ຂອງຄະນະກຳມະການປົກຄອງເມືອງ**

**ມາດຕາ 27 (ປັບປຸງ) ທີ່ຕັ້ງ ແລະ ພາລະບົດບາດ ຂອງຄະນະກຳມະການປົກຄອງເມືອງ**

ຄະນະກຳມະການປົກຄອງເມືອງ ແມ່ນ ອົງການບໍລິຫານຂັ້ນເມືອງ ຊຶ່ງມີພາລະບົດບາດຄຸ້ມຄອງບໍລິຫານ ລັດທາງດ້ານ ການເມືອງ, ການປົກຄອງ, ເສດຖະກິດ, ວັດທະນະທຳ-ສັງຄົມ, ການປ້ອງກັນຊາດ-ປ້ອງກັນຄວາມ ສະຫງົບ; ສ້າງ ແລະ ນຳໃຊ້ ຊັບພະຍາກອນມະນຸດ, ປົກປັກຮັກສາ ແລະ ນຳໃຊ້ ຊັບພະຍາກອນທຳມະຊາດ, ສິ່ງແວດລ້ອມ ແລະ ຊັບພະຍາກອນອື່ນ ໃນທ້ອງຖິ່ນຂອງຕົນ; ຊີ້ນຳ, ກວດກາ ການຈັດຕັ້ງປະຕິບັດແຜນພັດທະນາ ຕາແສງ ໃນຂອບເຂດການຄຸ້ມຄອງຂອງຕົນ.

**ມາດຕາ 28 (ປັບປຸງ) ສິດ ແລະ ໜ້າທີ່ ຂອງຄະນະກຳມະການປົກຄອງເມືອງ**

ຄະນະກຳມະການປົກຄອງເມືອງ ມີ ສິດ ແລະ ໜ້າທີ່ ດັ່ງນີ້:

1. ຮັບປະກັນການຈັດຕັ້ງປະຕິບັດ ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ ຂອງຂັ້ນເທິງ;
2. ສ້າງ ແລະ ຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມ, ແຜນງົບປະມານ ຂອງເມືອງ;
3. ຈັດຕັ້ງປະຕິບັດວຽກງານ ປ້ອງກັນຊາດ-ປ້ອງກັນຄວາມສະຫງົບ; ສະກັດກັ້ນ ແລະ ຕ້ານການສໍ້ລາດ ບັງຫຼວງ ແລະ ປາກົດການຫຍໍ້ທໍ້ ໃນສັງຄົມ;
4. ຊີ້ນຳ, ຊຸກຍູ້, ປຸກລະດົມ ແລະ ອຳນວຍຄວາມສະດວກ ກ່ຽວກັບວຽກງານເລືອກຕັ້ງ ສະມາຊິກສະພາ ແຫ່ງຊາດ ແລະ ສະມາຊິກສະພາປະຊາຊົນທ້ອງຖິ່ນ;
5. ຈັດຕັ້ງ, ອຳນວຍ, ຄວບຄຸມ ແລະ ຕິດຕາມ ກວດກາການເຄື່ອນໄຫວປະຕິບັດໜ້າທີ່ຂອງ ທ້ອງການ, ອົງການລັດທຽບເທົ່າທ້ອງການຂອງເມືອງ ແລະ ຄະນະກຳມະການປົກຄອງຕາແສງ;
6. ສ້າງຕັ້ງ ແລະ ຄຸ້ມຄອງໜ່ວຍງານບໍລິຫານຂອງລັດ, ຈັດຕັ້ງຄຸ້ມຄອງບໍລິຫານຕົວເມືອງ ແລະ ພື້ນທີ່ ທີ່ມີລັກສະນະເປັນຕົວເມືອງ ໃຫ້ມີການພັດທະນາດ້ານໂຄງລ່າງພື້ນຖານ, ການບໍລິຫານສາທາລະນະທີ່ຈຳເປັນ, ມີຄວາມສະຫງົບ, ຄວາມເປັນລະບຽບຮຽບຮ້ອຍ, ຄວາມສະອາດ ແລະ ສວຍງາມ;
7. ໂຄສະນາ ເຜີຍແຜ່ ແລະ ໃຫ້ຄວາມຮູ້ກ່ຽວກັບວຽກງານສຸຂານາໄມແກ່ປະຊາຊົນ, ສົ່ງເສີມດ້ານ ສາທາລະນະສຸກ, ພັດທະນາການສຶກສາ, ກິລາ-ກາຍຍະກຳ ແລະ ສິດສະໝີພາບ ລະຫວ່າງ ຍິງ-ຊາຍ;
8. ປົກປັກຮັກສາ, ສົ່ງເສີມ ວັດທະນະທຳ, ຮີດຄອງປະເພນີອັນດີງາມຂອງ ຊາດ, ທ້ອງຖິ່ນ ແລະ ຊົນເຜົ່າ; ສົ່ງເສີມການພັດທະນາສີມືແຮງງານ ແລະ ຄຸ້ມຄອງແຮງງານຕາມພາລະບົດບາດ ແລະ ຕາມການແບ່ງຂັ້ນຄຸ້ມຄອງ;

9. ອຳນວຍຄວາມສະດວກ ແລະ ຕິດຕາມການຈັດຕັ້ງປະຕິບັດໂຄງການລົງທຶນທີ່ ສູນກາງ ແລະ ນະຄອນຫຼວງ, ແຂວງ ຄຸ້ມຄອງ; ສົ່ງເສີມການລົງທຶນຂອງເອກະຊົນ ພາຍໃນ ແລະ ຕ່າງປະເທດ ທີ່ຢູ່ໃນຄວາມ ຮັບຜິດຊອບຂອງຕົນ ຕາມການແບ່ງຂັ້ນຄຸ້ມຄອງ;

10. ເສີມຂະຫຍາຍຄວາມສາມັກຄີຂອງ ປະຊາຊົນລາວບັນດາເຜົ່າ ແລະ ທຸກຊັ້ນຄົນໃນສັງຄົມ; ຄຸ້ມຄອງ ພົນລະເມືອງລາວ, ຄົນຕ່າງປະເທດ, ຄົນຕ່າງດ້າວ, ຄົນບໍ່ມີສັນຊາດ, ວຽກງານເຜົ່າ ແລະ ສາສະໜາ, ປັບປຸງຊີວິດ ການເປັນຢູ່ ແລະ ແກ້ໄຂຄວາມທຸກຍາກ ຂອງປະຊາຊົນ;

11. ຝຶຈາລະນາ, ໃຫ້ຄຳແນະນຳ ແລະ ແກ້ໄຂຄຳສະເໜີຂອງ ການຈັດຕັ້ງ ຫຼື ບຸກຄົນ ກ່ຽວກັບ ການກະທຳຂອງ ຜະນັກງານ-ລັດຖະກອນ ແລະ ອົງການບໍລິຫານ ໃນທ້ອງຖິ່ນຂອງຕົນ;

12. ຄຸ້ມຄອງ, ປົກປັກຮັກສາ, ນຳໃຊ້ ແລະ ພັດທະນາ ຊັບພະຍາກອນທຳມະຊາດ, ສິ່ງແວດລ້ອມ ຕາມການແບ່ງຂັ້ນຄຸ້ມຄອງ ເພື່ອສ້າງແຫຼ່ງລາຍຮັບ, ຈັດເກັບລາຍຮັບໃຫ້ຖືກຕ້ອງ; ຄຸ້ມຄອງຫົວໜ່ວຍທຸລະກິດ, ອຸດສາຫະກຳ, ການຄ້າ, ການບໍລິການ ແລະ ອື່ນໆ;

13. ຄຸ້ມຄອງ ແລະ ປະຕິບັດແຜນລາຍຮັບ-ລາຍຈ່າຍຂອງທ້ອງຖິ່ນ; ອຳນວຍ, ຄວບຄຸມ ໃຫ້ອົງການ ທີ່ກ່ຽວຂ້ອງປະຕິບັດການສ້າງລາຍຮັບໃຫ້ ຖືກຕ້ອງ, ຄົບຖ້ວນ, ທັນເວລາ ແລະ ໂປ່ງໃສ;

14. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກ ນິຕິກຳ ຂອງ ເມືອງ, ຫ້ອງການ, ອົງການລັດທຽບເທົ່າຫ້ອງການ ຂອງເມືອງ ແລະ ຂັ້ນລຸ່ມ ທີ່ຂັດກັບກົດໝາຍ, ຍົກເວັ້ນຄຳຕົກລົງ ກ່ຽວກັບການດຳເນີນຄະດີ ຂອງອົງການໄອຍະການປະຊາຊົນ ແລະ ສານປະປະຊາຊົນ ທ້ອງຖິ່ນ; ສະເໜີຂັ້ນເທິງ ຝຶຈາລະນາໂຈະ ຫຼື ຍົກເລີກ ນິຕິກຳ ຂອງຂະແໜງການທີ່ຂັດກັບກົດໝາຍ;

15. ປະເມີນຜົນການຈັດຕັ້ງປະຕິບັດ ນິຕິກຳທີ່ມີຜົນບັງຄັບທົ່ວໄປ ຂັ້ນຂອງຕົນ;

16. ຄົ້ນຄວ້າ, ສະເໜີ ໂຄງປະກອບການຈັດຕັ້ງ ຂອງ ເມືອງ, ຕາແສງ; ການສ້າງຕັ້ງ, ໂຮມເຂົ້າ ຫຼື ຍຸບເລີກ, ກຳນົດເຂດແດນຂອງ ຕາແສງ, ບ້ານ ແລະ ການປ່ຽນຊື່ ຕາແສງ, ບ້ານ ຕໍ່ປະທານຄະນະກຳມະການປົກຄອງ ນະຄອນຫຼວງ, ແຂວງ;

17. ຊຸກຍູ້, ສົ່ງເສີມ ແລະ ສ້າງເງື່ອນໄຂໃຫ້ ແນວລາວສ້າງຊາດ, ສະຫະພັນນັກຮີບເກົ້າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ, ທຸກພາກສ່ວນເສດຖະກິດ ແລະ ປະຊາຊົນລາວບັນດາເຜົ່າ ເຂົ້າຮ່ວມການພັດທະນາເສດຖະກິດ-ສັງຄົມ, ການປ້ອງກັນຊາດ-ປ້ອງກັນຄວາມສະຫງົບ ແລະ ຕ້ານປາກົດການ ຫຍໍ້ທີ່ຢູ່ໃນເມືອງຂອງຕົນ;

18. ຄຸ້ມຄອງການຈັດຕັ້ງ, ຜະນັກງານ-ລັດຖະກອນຂອງຕົນ; ຕິດຕາມ ກວດກາ ການປະຕິບັດໜ້າທີ່ ຂອງຜະນັກງານ-ລັດຖະກອນຂອງຕົນ ແລະ ຫ້ອງການສາຍຕັ້ງປະຈຳເມືອງ, ອົງການກ່ຽວຂ້ອງ ແລະ ຜະນັກງານ- ລັດຖະກອນ ຂອງຕາແສງ;

19. ສ້າງ, ບຳລຸງ ຍົກລະດັບຄວາມຮູ້, ຄວາມສາມາດ ທາງດ້ານ ການເມືອງ, ການປົກຄອງ, ວິຊາສະເພາະ ໃຫ້ຜະນັກງານ-ລັດຖະກອນຂອງຕົນ ແລະ ບຸກຄະລາກອນຂອງ ຕາແສງ;

20. ຮັບ, ຝຶຈາລະນາ ແລະ ແກ້ໄຂຄຳສະເໜີຂອງປະຊາຊົນ;

21. ພົວພັນ ແລະ ຮ່ວມມື ກັບຕ່າງປະເທດ ຕາມການມອບໝາຍຂອງຂັ້ນເທິງ;

22. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງເມືອງ ຕໍ່ ຄະນະກຳມະການປົກຄອງ ນະຄອນຫຼວງ, ແຂວງ, ຄະນະສະມາຊິກສະພາປະຊາຊົນ ຂັ້ນແຂວງ ປະຈຳເຂດເລືອກຕັ້ງຂັ້ນເມືອງ ແລະ ອົງການທີ່ກ່ຽວຂ້ອງ ຢ່າງເປັນປົກກະຕິ;

23. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

### ໝວດທີ 3

## ໂຄງປະກອບການຈັດຕັ້ງ ຂອງຄະນະກຳມະການປົກຄອງເມືອງ

### ມາດຕາ 29 (ປັບປຸງ) ໂຄງປະກອບກົງຈັກ

ຄະນະກຳມະການປົກຄອງ ເມືອງ ມີ ໂຄງປະກອບກົງຈັກ ດັ່ງນີ້:

1. ຫ້ອງວ່າການເມືອງ;
2. ຫ້ອງການ, ອົງການລັດທຽບເທົ່າຫ້ອງການ ຂອງເມືອງ ຊຶ່ງສ້າງຕັ້ງຂຶ້ນຕາມຄວາມຮຽກຮ້ອງຕ້ອງການ ຕົວຈິງຂອງວຽກງານ ໂດຍການຮັບຮອງຂອງສະພາປະຊາຊົນທ້ອງຖິ່ນ.

### ມາດຕາ 30 (ປັບປຸງ) ທີ່ຕັ້ງ ແລະ ພາລະບົດບາດ ຂອງຫ້ອງວ່າການເມືອງ

ຫ້ອງວ່າການເມືອງ ແມ່ນ ໂຄງປະກອບກົງຈັກໜຶ່ງ ຂອງຄະນະກຳມະການປົກຄອງເມືອງ ຊຶ່ງມີພາລະບົດບາດ ເປັນເສນາທິການໃຫ້ປະທານຄະນະກຳມະການປົກຄອງເມືອງ ໃນການອຳນວຍ, ຄວບຄຸມ, ຊຸກຍູ້, ຕິດຕາມ ການບໍລິຫານ ວຽກງານຂອງເມືອງ, ສ້າງແຜນການ, ໂຄງການດຳເນີນງານ, ຄົ້ນຄວ້າສັງລວມ, ຄຸ້ມຄອງເອກະສານ, ເປັນໃຈກາງພົວພັນປະສານງານ, ບໍລິຫານຮັບໃຊ້ ການເຄື່ອນໄຫວວຽກງານໃຫ້ແກ່ການນຳຂອງເມືອງ ແລະ ການຄຸ້ມຄອງບໍລິຫານວຽກງານ ພາຍໃນຂອງຕົນ.

ການຈັດຕັ້ງ ແລະ ການເຄື່ອນໄຫວ ຂອງຫ້ອງວ່າການເມືອງ ໄດ້ກຳນົດໄວ້ໃນລະບຽບການຕ່າງຫາກ.

### ມາດຕາ 31 (ປັບປຸງ) ທີ່ຕັ້ງ ແລະ ພາລະບົດບາດຂອງ ຫ້ອງການ, ອົງການລັດທຽບເທົ່າຫ້ອງການຂອງເມືອງ

ຫ້ອງການ, ອົງການລັດທຽບເທົ່າຫ້ອງການ ຂອງເມືອງ ແມ່ນ ໂຄງປະກອບກົງຈັກໜຶ່ງ ຂອງຄະນະກຳມະການປົກຄອງເມືອງ ຊຶ່ງມີພາລະບົດບາດເປັນເສນາທິການໃຫ້ແກ່ ຄະນະກຳມະການປົກຄອງເມືອງ, ຜະແນກຂັ້ນແຂວງ, ອົງການລັດທຽບເທົ່າຜະແນກຂັ້ນແຂວງ ທາງດ້ານວິຊາການ ແລະ ຄຸ້ມຄອງບໍລິຫານລັດ ຕາມການແບ່ງຂັ້ນຄຸ້ມຄອງ.

ການຈັດຕັ້ງ ແລະ ການເຄື່ອນໄຫວ ຂອງຫ້ອງການ, ອົງການລັດທຽບເທົ່າຫ້ອງການຂອງເມືອງ ໄດ້ກຳນົດໄວ້ໃນລະບຽບການຕ່າງຫາກ.

### ມາດຕາ 32 (ປັບປຸງ) ໂຄງປະກອບບຸກຄະລາກອນ

ຄະນະກຳມະການປົກຄອງເມືອງ ປະກອບດ້ວຍບຸກຄະລາກອນ ດັ່ງນີ້:

1. ປະທານຄະນະກຳມະການປົກຄອງເມືອງ;
2. ຮອງປະທານຄະນະກຳມະການປົກຄອງເມືອງ;
3. ກຳມະການ ຄະນະກຳມະການປົກຄອງເມືອງ ທີ່ເປັນຫົວໜ້າຫ້ອງວ່າການ, ຫົວໜ້າຫ້ອງການ, ຫົວໜ້າອົງການລັດທຽບເທົ່າຫ້ອງການ ຂອງເມືອງ.

### ມາດຕາ 33 (ປັບປຸງ) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງເມືອງ

ປະທານຄະນະກຳມະການປົກຄອງເມືອງ ຖືກ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳມະການປົກຄອງ ນະຄອນຫຼວງ, ແຂວງ ພາຍຫຼັງສະພາປະຊາຊົນທ້ອງຖິ່ນ ຮັບຮອງເອົາ.

### ມາດຕາ 34 (ປັບປຸງ) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງເມືອງ

ຮອງປະທານຄະນະກຳມະການປົກຄອງເມືອງ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳມະການປົກຄອງ ນະຄອນຫຼວງ, ແຂວງ ຕາມການສະເໜີຂອງປະທານຄະນະກຳມະການປົກຄອງເມືອງ.

**ມາດຕາ 35 (ປັບປຸງ) ອາຍຸການ ຂອງປະທານຄະນະກຳມະການປົກຄອງເມືອງ**

ປະທານຄະນະກຳມະການປົກຄອງເມືອງ ມີອາຍຸການ ສະໄໝລະ ຫ້າປີ ແລະ ສາມາດດຳລົງຕຳແໜ່ງຢູ່ ບ່ອນເກົ່າໄດ້ ບໍ່ເກີນ ສອງສະໄໝ ຕິດຕໍ່ກັນ.

ໃນກໍລະນີ ປະທານຄະນະກຳມະການປົກຄອງເມືອງ ຫາກໝົດອາຍຸການແລ້ວ ແຕ່ປະທານຄະນະກຳມະການ ປົກຄອງ ນະຄອນຫຼວງ, ແຂວງ ຍັງບໍ່ທັນໄດ້ແຕ່ງຕັ້ງປະທານຄະນະກຳມະການປົກຄອງເມືອງຜູ້ໃໝ່ນັ້ນ ໃຫ້ປະທານ ຄະນະກຳມະການປົກຄອງເມືອງຜູ້ເກົ່າ ສືບຕໍ່ປະຕິບັດໜ້າທີ່ ຈົນກວ່າຈະມີການແຕ່ງຕັ້ງຜູ້ໃໝ່.

ການແຕ່ງຕັ້ງປະທານຄະນະກຳມະການປົກຄອງເມືອງຜູ້ໃໝ່ ຕ້ອງດຳເນີນໃຫ້ສຳເລັດ ພາຍໃນເວລາ ເກົ່າສິບວັນ ຫຼັງຈາກອາຍຸການ ຂອງປະທານຄະນະກຳມະການປົກຄອງເມືອງ ຜູ້ເກົ່າສິ້ນສຸດລົງ.

**ໝວດທີ 4**

**ພາລະບົດບາດ, ສິດ ແລະ ໜ້າທີ່ ຂອງປະທານຄະນະກຳມະການປົກຄອງເມືອງ**

**ມາດຕາ 36 (ປັບປຸງ) ພາລະບົດບາດ ຂອງປະທານຄະນະກຳມະການປົກຄອງເມືອງ**

ປະທານຄະນະກຳມະການປົກຄອງເມືອງ ເປັນຫົວໜ້າຄະນະກຳມະການປົກຄອງເມືອງ, ເປັນຕົວແທນ ແລະ ຮັບຜິດຊອບຕໍ່ ຄະນະກຳມະການປົກຄອງ ນະຄອນຫຼວງ, ແຂວງ ຊຶ່ງນຳຄະນະກຳມະການປົກຄອງເມືອງ ປະຕິບັດພາລະ ບົດບາດ, ສິດ ແລະ ໜ້າທີ່ ຕາມທີ່ໄດ້ກຳນົດໄວ້ໃນ ມາດຕາ 27 ແລະ ມາດຕາ 28 ຂອງກົດໝາຍສະບັບນີ້.

**ມາດຕາ 37 (ປັບປຸງ) ສິດ ແລະ ໜ້າທີ່ ຂອງປະທານຄະນະກຳມະການປົກຄອງເມືອງ**

ປະທານຄະນະກຳມະການປົກຄອງເມືອງ ມີ ສິດ ແລະ ໜ້າທີ່ ດັ່ງນີ້:

1. ຮຽກໂຮມ ແລະ ເປັນປະທານ ກອງປະຊຸມຄະນະກຳມະການປົກຄອງເມືອງ;
2. ຊີ້ນຳ, ອຳນວຍ, ຄວບຄຸມ, ວຽກງານຂອງຄະນະກຳມະການປົກຄອງເມືອງ; ກວດກາການປະຕິບັດ ມະຕິກອງປະຊຸມສະພາປະຊາຊົນທ້ອງຖິ່ນ, ມະຕິກອງປະຊຸມຄະນະກຳມະການປົກຄອງເມືອງ ແລະ ການເຄື່ອນໄຫວ ຂອງທ້ອງຖານ, ທ້ອງການຂອງເມືອງ, ອົງການລັດທຽບເທົ່າທ້ອງຖານຂອງເມືອງ ທີ່ຂຶ້ນກັບຕົນ;
3. ສະເໜີ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງເມືອງ ຕໍ່ ປະທານ ຄະນະກຳມະການປົກຄອງ ນະຄອນຫຼວງ, ແຂວງ ພາຍຫຼັງຄະນະສະມາຊິກສະພາປະຊາຊົນຂັ້ນແຂວງ ປະຈຳເຂດເລືອກ ຕັ້ງຂຶ້ນເມືອງ ມີຄຳເຫັນ;
4. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຫົວໜ້າທ້ອງຖານ, ຫົວໜ້າທ້ອງຖານ, ຫົວໜ້າອົງການລັດ ທຽບເທົ່າທ້ອງຖານ ແລະ ຜູ້ດຳລົງຕຳແໜ່ງບໍລິຫານອື່ນ ຂອງເມືອງ ພາຍຫຼັງການປະກອບຄຳເຫັນຂອງຄະນະສະມາຊິກ ສະພາປະຊາຊົນຂັ້ນແຂວງ ປະຈຳເຂດເລືອກຕັ້ງຂຶ້ນເມືອງ;
5. ສະເໜີປະທານຄະນະກຳມະການປົກຄອງ ນະຄອນຫຼວງ, ແຂວງ ກ່ຽວກັບການ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງຕາແສງ ພາຍຫຼັງຄະນະສະມາຊິກສະພາປະຊາຊົນຂັ້ນແຂວງ ປະຈຳເຂດ ເລືອກຕັ້ງຂຶ້ນເມືອງ ມີຄຳເຫັນ;
6. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງຕາແສງ ແລະ ຜູ້ດຳລົງຕຳແໜ່ງ ບໍລິຫານອື່ນຂອງຕາແສງ;
7. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກ ນິຕິກຳຂອງ ທຸກທ້ອງຖານ, ອົງການລັດທຽບເທົ່າທ້ອງຖານຂອງເມືອງ ແລະ ຂັ້ນລຸ່ມ ທີ່ຂັດກັບກົດໝາຍ, ຍົກເວັ້ນຄຳຕົກລົງກ່ຽວກັບ ການດຳເນີນຄະດີ ຂອງອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ;
8. ສະເໜີຂັ້ນເທິງພິຈາລະນາ ໂຈະ ຫຼື ຍົກເລີກ ນິຕິກຳ ຂອງຂະແໜງການ ທີ່ຂັດກັບກົດໝາຍ;
9. ສັ່ງຈ່າຍງົບປະມານ ຂອງ ເມືອງ ຕາມແຜນງົບປະມານທີ່ສະພາປະຊາຊົນຂັ້ນແຂວງ ຮັບຮອງເອົາ;

10. ເຂົ້າຮ່ວມກອງປະຊຸມ ຂອງຄະນະກຳມະການປົກຄອງ ນະຄອນຫຼວງ, ແຂວງ ຕາມການເຊີນ;
11. ຮັບຜິດຊອບຕໍ່ ປະທານຄະນະກຳມະການປົກຄອງ ນະຄອນຫຼວງ, ແຂວງ ກ່ຽວກັບຜົນສຳເລັດ ແລະ ຄວາມບົກຜ່ອງ ໃນການປະຕິບັດ ພາລະບົດບາດ, ສິດ ແລະ ໜ້າທີ່ ຂອງຕົນ;
12. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງເມືອງ ຕໍ່ ຄະນະກຳມະການປົກຄອງ ນະຄອນຫຼວງ, ແຂວງ, ຄະນະສະມາຊິກສະພາປະຊາຊົນ ຂັ້ນແຂວງ ປະຈຳເຂດເລືອກຕັ້ງຂັ້ນເມືອງ ແລະ ອົງການທີ່ກ່ຽວຂ້ອງ ຢ່າງເປັນປົກກະຕິ;
13. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 38 (ປັບປຸງ) ສິດ ແລະ ໜ້າທີ່ ຂອງຮອງປະທານຄະນະກຳມະການປົກຄອງເມືອງ**

ຮອງປະທານຄະນະກຳມະການປົກຄອງເມືອງ ຊ່ວຍວຽກປະທານຄະນະກຳມະການປົກຄອງເມືອງ ໃນການ ຊີ້ນຳວຽກງານຂອງຄະນະກຳມະການປົກຄອງເມືອງ ແລະ ຮັບຜິດຊອບວຽກງານໃດໜຶ່ງ ຕາມການມອບໝາຍຂອງ ປະທານຄະນະກຳມະການປົກຄອງເມືອງ.

ໃນກໍລະນີ ປະທານຄະນະກຳມະການປົກຄອງເມືອງ ບໍ່ສາມາດປະຕິບັດໜ້າທີ່ໄດ້ ຍ້ອນເຫດຜົນໃດໜຶ່ງ ຮອງປະທານຄະນະກຳມະການປົກຄອງເມືອງ ຜູ້ໄດ້ຮັບມອບໝາຍ ເປັນຜູ້ຮັກສາການແທນ.

**ໝວດທີ 5**

**ກອງປະຊຸມຂອງຄະນະກຳມະການປົກຄອງເມືອງ**

**ມາດຕາ 39 (ປັບປຸງ) ກອງປະຊຸມ**

ກອງປະຊຸມຂອງຄະນະກຳມະການປົກຄອງເມືອງ ເປີດຂຶ້ນເດືອນລະເທື່ອ ໂດຍແມ່ນປະທານຄະນະກຳມະການ ປົກຄອງເມືອງ ເປັນຜູ້ຮຽກໂຮມ ແລະ ເປັນປະທານ. ຜູ້ເຂົ້າຮ່ວມກອງປະຊຸມ ຂອງຄະນະກຳມະການປົກຄອງເມືອງ ປະກອບດ້ວຍ ຮອງປະທານຄະນະກຳມະການປົກຄອງເມືອງ, ຫົວໜ້າຫ້ອງວ່າການ, ຫົວໜ້າຫ້ອງການ, ຫົວໜ້າ ອົງການລັດທຽບເທົ່າຫ້ອງການ ຂອງເມືອງ ແລະ ປະທານຄະນະກຳມະການປົກຄອງຕາແສງ. ນອກຈາກນີ້ ຖ້າຫາກ ມີຄວາມຈຳເປັນ ອາດເຊີນຜູ້ຕາງໜ້າ ຈາກພາກສ່ວນອື່ນເຂົ້າຮ່ວມນຳກໍໄດ້.

ໃນກໍລະນີມີຄວາມຈຳເປັນ ແລະ ຮີບດ່ວນ ອາດເປີດກອງປະຊຸມວິສາມັນ ຕາມການຕົກລົງ ຂອງປະທານ ຄະນະກຳມະການປົກຄອງເມືອງ.

ໃນກອງປະຊຸມແຕ່ລະຄັ້ງ ຕ້ອງເຮັດບົດບັນທຶກ ຊຶ່ງເຊັນໂດຍຜູ້ບັນທຶກ ແລະ ເຊັນຢັ້ງຢືນໂດຍປະທານ ກອງປະຊຸມ ແລ້ວສົ່ງໃຫ້ຜູ້ເຂົ້າຮ່ວມ ແລະ ພາກສ່ວນທີ່ກ່ຽວຂ້ອງ ເພື່ອຈັດຕັ້ງປະຕິບັດ. ໃນກໍລະນີມີການຕົກລົງ ບັນຫາສຳຄັນນັ້ນ ຕ້ອງເຮັດມະຕິກອງປະຊຸມ.

**ມາດຕາ 40 (ປັບປຸງ) ເນື້ອໃນທີ່ຕ້ອງນຳເຂົ້າກອງປະຊຸມ**

ເນື້ອໃນທີ່ຕ້ອງນຳເຂົ້າ ພິຈາລະນາ ແລະ ຕົກລົງ ໃນກອງປະຊຸມຂອງຄະນະກຳມະການປົກຄອງເມືອງ ມີ ດັ່ງນີ້:

1. ແຜນພັດທະນາເສດຖະກິດ-ສັງຄົມ, ແຜນງົບປະມານ ແລະ ການດັດແກ້ແຜນງົບປະມານ ປະຈຳປີ ຂອງເມືອງ;
2. ການກຳນົດເຂດແດນ ແລະ ໂຄງປະກອບການຈັດຕັ້ງ ຂອງເມືອງ; ການສ້າງຕັ້ງ, ໂຮມເຂົ້າ ຫຼື ຍຸບເລິກ, ການກຳນົດເຂດແດນ ແລະ ການປ່ຽນຊື່ ຕາແສງ, ບ້ານ;
3. ຮ່າງນິຕິກຳຕ່າງໆ;

4. ໂຄງການລົງທຶນ ຕາມການແບ່ງຂັ້ນຄຸ້ມຄອງ;
5. ວຽກງານປ້ອງກັນຊາດ-ປ້ອງກັນຄວາມສະຫງົບ;
6. ວຽກງານນະໂຍບາຍ ແລະ ພະນັກງານ;
7. ບົດລາຍງານຮອບດ້ານ ຕໍ່ ປະທານຄະນະກຳມະການປົກຄອງ ນະຄອນຫຼວງ, ແຂວງ;
8. ເນື້ອໃນອື່ນ ທີ່ເຫັນວ່າມີຄວາມ ສຳຄັນ ແລະ ຈຳເປັນ.

## ພາກທີ V

### ນະຄອນ ແລະ ຄະນະກຳມະການປົກຄອງນະຄອນ

#### ໝວດທີ 1

#### ນະຄອນ ແລະ ການສ້າງຕັ້ງນະຄອນ

#### ມາດຕາ 41 (ປັບປຸງ) ນະຄອນ

ນະຄອນ ແມ່ນ ເຂດການປົກຄອງຂັ້ນເມືອງ ທີ່ມີລະດັບການພັດທະນາສູງ, ກວມເອົາທັງພື້ນທີ່ຕົວເມືອງ ຊົນນະບົດ ແລະ ປະກອບດ້ວຍຫຼາຍຕາແສງ.

#### ມາດຕາ 42 (ປັບປຸງ) ການສ້າງຕັ້ງນະຄອນ

ນະຄອນ ຖືກ ສ້າງຕັ້ງ, ໂຮມເຂົ້າ ຫຼື ຍຸບເລີກ ແລະ ກຳນົດເຂດແດນ ໂດຍການຕົກລົງຂອງລັດຖະບານ ຕາມການສະໜັບສະໜູນຂອງ ປະທານຄະນະກຳມະການປົກຄອງ ນະຄອນຫຼວງ, ແຂວງ ພາຍຫຼັງສະພາປະຊາຊົນທ້ອງຖິ່ນ ໄດ້ຮັບຮອງເອົາ.

ຂັ້ນຕອນ ແລະ ວິທີ ການຄົ້ນຄວ້າ ເພື່ອສ້າງຕັ້ງນະຄອນ ໄດ້ກຳນົດໄວ້ໃນລະບຽບການຕ່າງຫາກ.

#### ມາດຕາ 43 (ປັບປຸງ) ເງື່ອນໄຂການສ້າງຕັ້ງນະຄອນ

ໃນການສ້າງຕັ້ງນະຄອນ ຕ້ອງມີເງື່ອນໄຂ ດັ່ງນີ້:

1. ມີພົນລະເມືອງແຕ່ ຫົກສິບພັນຄົນ ຂຶ້ນໄປ ແລະ ຢູ່ພາຍໃນພື້ນທີ່ຕົວເມືອງ ຕ້ອງມີ ຊາວທຳມິນຄົນ ຂຶ້ນໄປ;
2. ມີຄວາມໜ້າແໜ້ນຂອງພົນລະເມືອງ ພາຍໃນພື້ນທີ່ຕົວເມືອງ ແຕ່ ເກົ້າຮ້ອຍຄົນ ຂຶ້ນໄປ ຕໍ່ກິໂລຕາແມັດ ຊຶ່ງເປັນທີ່ຕັ້ງຂອງຄະນະກຳມະການປົກຄອງເມືອງ;
3. ມີຢ່າງໜ້ອຍ ສອງຕາແສງ ຂຶ້ນໄປ;
4. ມີຈຳນວນຜູ້ປະກອບອາຊີບກະສິກອນ ຢູ່ພາຍໃນພື້ນທີ່ຕົວເມືອງ ຊຶ່ງເປັນທີ່ຕັ້ງ ຂອງຄະນະກຳມະການປົກຄອງເມືອງ ບໍ່ເກີນ ຊາວທຳມິນສ່ວນຮ້ອຍ ຂອງຈຳນວນພົນລະເມືອງທັງໝົດ ທີ່ຢູ່ພາຍໃນພື້ນທີ່ຕົວເມືອງດັ່ງກ່າວ;
5. ມີໂຄງລ່າງພື້ນຖານ ດ້ານເສດຖະກິດ, ວັດທະນະທຳ-ສັງຄົມ ໄດ້ຮັບການພັດທະນາໃນລະດັບສູງ ແລະ ເປັນລະບົບຄົບຊຸດ;
6. ເປັນບ້ານພັດທະນາທັງໝົດ;
7. ມີລາຍຮັບທີ່ສາມາດກຸ້ມຕົນເອງດ້ານລາຍຈ່າຍງົບປະມານບໍລິຫານປົກກະຕິ ແລະ ລາຍຈ່າຍການລົງທຶນ.

## ໝວດທີ 2

### ທີ່ຕັ້ງ, ພາລະບົດບາດ, ສິດ ແລະ ໜ້າທີ່ ຂອງຄະນະກຳມະການປົກຄອງນະຄອນ

#### ມາດຕາ 44 (ປັບປຸງ) ທີ່ຕັ້ງ ແລະ ພາລະບົດບາດ ຂອງຄະນະກຳມະການປົກຄອງນະຄອນ

ຄະນະກຳມະການປົກຄອງນະຄອນ ແມ່ນ ອົງການບໍລິຫານຂັ້ນເມືອງ ຊຶ່ງມີພາລະບົດບາດຄຸ້ມຄອງ ບໍລິຫານລັດ ທາງດ້ານ ການເມືອງ, ການປົກຄອງ, ເສດຖະກິດ, ວັດທະນະທຳ-ສັງຄົມ, ການປ້ອງກັນຊາດ-ປ້ອງກັນ ຄວາມສະຫງົບ; ສ້າງ ແລະ ນຳໃຊ້ ຊັບພະຍາກອນມະນຸດ, ປົກປັກຮັກສາ ແລະ ນຳໃຊ້ ຊັບພະຍາກອນທຳມະຊາດ, ສິ່ງແວດລ້ອມ ແລະ ຊັບພະຍາກອນອື່ນ ໃນທ້ອງຖິ່ນຂອງຕົນ; ຊີ້ນຳ, ກວດກາ ການຈັດຕັ້ງປະຕິບັດແຜນພັດທະນາ ຕາແສງ, ຈັດຕັ້ງການບໍລິການສາທາລະນະ, ຮັບປະກັນ ຄວາມສະຫງົບ, ຄວາມເປັນລະບຽບຮຽບຮ້ອຍ, ຄວາມສະອາດ ແລະ ຄວາມສວຍງາມ ໃນຕົວເມືອງ ດ້ວຍເຕັກນິກ ແລະ ວິທີການທີ່ກ້າວໜ້າທັນສະໄໝ.

#### ມາດຕາ 45 (ປັບປຸງ) ສິດ ແລະ ໜ້າທີ່ ຂອງຄະນະກຳມະການປົກຄອງນະຄອນ

ຄະນະກຳມະການປົກຄອງນະຄອນ ມີ ສິດ ແລະ ໜ້າທີ່ ດັ່ງນີ້:

1. ຮັບປະກັນການຈັດຕັ້ງປະຕິບັດ ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ ຂອງຂັ້ນເທິງ;
2. ສ້າງ ແລະ ພັດທະນາ ນະຄອນ ໃຫ້ສີວິໄລ ແລະ ທັນສະໄໝ;
3. ສ້າງ ແລະ ຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມ, ແຜນງົບປະມານ ຂອງນະຄອນ;
4. ຈັດຕັ້ງປະຕິບັດວຽກງານປ້ອງກັນຊາດ-ປ້ອງກັນຄວາມສະຫງົບ; ສະກັດກັ້ນ ແລະ ຕ້ານການສໍ້ລາດ ບັງຫຼວງ ແລະ ປາກົດການຫຍໍ້ທໍ້ໃນສັງຄົມ;
5. ຊີ້ນຳ, ຊຸກຍູ້, ປຸກລະເກີມ ແລະ ອຳນວຍຄວາມສະດວກ ວຽກງານເລືອກຕັ້ງສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນທ້ອງຖິ່ນ;
6. ຈັດຕັ້ງ, ອຳນວຍ, ຄວບຄຸມ ແລະ ຕິດຕາມ ກວດກາ ການເຄື່ອນໄຫວປະຕິບັດໜ້າທີ່ຂອງ ທ້ອງການ, ອົງການລັດທຽບເທົ່າທ້ອງການນະຄອນ ແລະ ຄະນະກຳມະການປົກຄອງຕາແສງ;
7. ສ້າງຕັ້ງ ແລະ ຄຸ້ມຄອງໜ່ວຍງານບໍລິການຂອງລັດ, ຈັດຕັ້ງຄຸ້ມຄອງບໍລິຫານຕົວເມືອງ ໃຫ້ມີການ ພັດທະນາໂຄງລ່າງພື້ນຖານ, ການບໍລິການສາທາລະນະທີ່ຈຳເປັນ, ມີຄວາມສະຫງົບ, ຄວາມເປັນລະບຽບຮຽບຮ້ອຍ, ຄວາມສະອາດ ແລະ ຄວາມສວຍງາມ;
8. ໂຄສະນາ ເຜີຍແຜ່ ແລະ ໃຫ້ຄວາມຮູ້ກ່ຽວກັບວຽກງານ ສຸຂານາໄມແກ່ປະຊາຊົນ, ສິ່ງເສີມດ້ານ ສາທາລະນະສຸກ, ພັດທະນາການສຶກສາ, ກິລາ-ກາຍະກຳ ແລະ ສິດສະໝີພາບ ລະຫວ່າງ ຍິງ-ຊາຍ;
9. ປົກປັກຮັກສາ, ສິ່ງເສີມ ວັດທະນະທຳ, ຮີດຄອງປະເພນີອັນດີງາມຂອງ ຊາດ, ທ້ອງຖິ່ນ ແລະ ຊົນເຜົ່າ; ສິ່ງເສີມການພັດທະນາສີມືແຮງງານ ແລະ ຄຸ້ມຄອງແຮງງານຕາມພາລະບົດບາດ ແລະ ຕາມການແບ່ງຂັ້ນຄຸ້ມຄອງ;
10. ອຳນວຍຄວາມສະດວກ ແລະ ຕິດຕາມການຈັດຕັ້ງປະຕິບັດໂຄງການລົງທຶນທີ່ ສູນກາງ ແລະ ນະຄອນຫຼວງ, ແຂວງ ຄຸ້ມຄອງ; ສິ່ງເສີມການລົງທຶນ ຂອງເອກະຊົນພາຍໃນ ແລະ ຕ່າງປະເທດ ຕາມການແບ່ງ ຂັ້ນຄຸ້ມຄອງ;
11. ເສີມຂະຫຍາຍຄວາມສາມັກຄີ ຂອງປະຊາຊົນລາວບັນດາເຜົ່າ ແລະ ທຸກຊັ້ນຄົນໃນສັງຄົມ, ຄຸ້ມຄອງ ພົນລະເມືອງລາວ, ຄົນຕ່າງປະເທດ, ຄົນຕ່າງດ້າວ, ຄົນບໍ່ມີສັນຊາດ, ວຽກງານເຜົ່າ ແລະ ສາສະໜາ, ປັບປຸງຊີວິດການ ເປັນຢູ່ ແລະ ແກ້ໄຂຄວາມທຸກຍາກ ຂອງປະຊາຊົນ;
12. ພິຈາລະນາ, ໃຫ້ຄຳແນະນຳ ແລະ ແກ້ໄຂຄຳສະເໜີຂອງການຈັດຕັ້ງ ຫຼື ບຸກຄົນ ກ່ຽວກັບການ ກະທຳຂອງພະນັກງານ-ລັດຖະກອນ ແລະ ອົງການບໍລິຫານ ໃນທ້ອງຖິ່ນຂອງຕົນ;

13. ຄຸ້ມຄອງ, ປົກປັກຮັກສາ, ນຳໃຊ້ ແລະ ພັດທະນາຊັບພະຍາກອນທຳມະຊາດ, ສິ່ງແວດລ້ອມ ຕາມການແບ່ງຂັ້ນຄຸ້ມຄອງ ເພື່ອສ້າງແຫຼ່ງລາຍຮັບ, ຈັດເກັບລາຍຮັບໃຫ້ຖືກຕ້ອງ; ຄຸ້ມຄອງຫົວໜ່ວຍທຸລະກິດ, ອຸດສາຫະກຳ, ການຄ້າ, ການບໍລິການ ແລະ ອື່ນໆ;

14. ຄຸ້ມຄອງ ແລະ ປະຕິບັດແຜນລາຍຮັບ-ລາຍຈ່າຍ ຂອງນະຄອນ; ອຳນວຍ, ຄວບຄຸມ ໃຫ້ອົງການ ທີ່ກ່ຽວຂ້ອງ ປະຕິບັດການສ້າງລາຍຮັບໃຫ້ ຖືກຕ້ອງ, ຄົບຖ້ວນ, ທັນເວລາ ແລະ ໂປ່ງໃສ;

15. ອອກຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກນິຕິກຳຂອງ ນະຄອນ, ຫ້ອງການ, ອົງການລັດທຽບເທົ່າຫ້ອງການຂອງນະຄອນ ແລະ ຂັ້ນລຸ່ມ ທີ່ຂັດກັບກົດໝາຍ, ຍົກເວັ້ນຄຳຕົກລົງ ກ່ຽວກັບການດຳເນີນຄະດີ ຂອງອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ; ສະໜັບສະໜູນເທິງ ພິຈາລະນາໂຈະ ຫຼື ຍົກເລີກນິຕິກຳຂອງຂະແໜງການ ທີ່ຂັດກັບກົດໝາຍ;

16. ຄົ້ນຄວ້າ, ສະໜັບ ໂຄງປະກອບການຈັດຕັ້ງ ແລະ ການກຳນົດເຂດແດນ ຂອງ ນະຄອນ, ຕາແສງ; ການສ້າງຕັ້ງ, ໂຮມເຂົ້າ, ຍຸບເລີກ, ກຳນົດເຂດແດນ ແລະ ການປ່ຽນຊື່ ຕາແສງ, ບ້ານ;

17. ຊຸກຍູ້, ສົ່ງເສີມ ແລະ ສ້າງເງື່ອນໄຂໃຫ້ ແນວລາວສ້າງຊາດ, ສະໜະພັນນັກຮົບເກົ່າລາວ, ອົງການ ຈັດຕັ້ງມະຫາຊົນ, ອົງການຈັດຕັ້ງສັງຄົມ, ທຸກພາກສ່ວນເສດຖະກິດ ແລະ ປະຊາຊົນລາວບັນດາເຜົ່າ ເຂົ້າຮ່ວມ ການພັດທະນາເສດຖະກິດ-ສັງຄົມ, ການປ້ອງກັນຊາດ-ປ້ອງກັນຄວາມສະຫງົບ ແລະ ຕ້ານປາກົດການຫຍໍ້ທໍ້ໃນ ນະຄອນຂອງຕົນ;

18. ສ້າງຜັງເມືອງ, ຄຸ້ມຄອງການກໍ່ສ້າງ ແລະ ການພັດທະນາໃນພື້ນທີ່ຕົວເມືອງ, ບັບປຸງບຸລະນະໂຄງລ່າງ ພື້ນຖານ, ຄຸ້ມຄອງ ວັດທະນະທຳ-ສັງຄົມ, ກິລາ-ກາຍຍະກຳ ແລະ ການບໍລິການຂອງຕົວເມືອງ ຊຶ່ງມີຖະໜົນຫົນທາງ, ໄຟຟ້າ, ນໍ້າປະປາ, ຮ່ອງລະບາຍນໍ້າ, ລະບົບບຳບັດນໍ້າເສຍ, ປ້ອງກັນຕາຝັ່ງເຈື່ອນ, ໂຮງຮຽນ, ໂຮງໝໍ, ຕະຫຼາດ, ຮ້ານກິນດື່ມ, ສະຖານບັນເທີງ, ລະບົບແສງສະຫວ່າງ, ສວນສາທາລະນະ, ປ້ອງກັນ ແລະ ແກ້ໄຂ ສາທາລະນະໄພ, ອະນາໄມ, ເກັບມ້ຽນ, ກຳຈັດ ຂີ້ເຫຍື້ອ ແລະ ອື່ນໆ;

19. ສ້າງຕັ້ງ ແລະ ຄຸ້ມຄອງການບໍລິການສາທາລະນະທີ່ຈຳເປັນ ເຊັ່ນ ການຂົນສົ່ງມວນຊົນ, ວິສະວະກຳ ການຈໍລະຈອນໃນທ້ອງຖະໜົນ, ການຄຸ້ມຄອງຈັດສັນ ຄົວລົດ, ບ່ອນຈອດລົດ ໃນສະຖານທີ່ສາທາລະນະ ແລະ ອື່ນໆ;

20. ຄຸ້ມຄອງ, ກວດກາກິດຈະການກໍ່ສ້າງ ໃຫ້ໄດ້ມາດຕະຖານ, ມີຄວາມປອດໄພ ແລະ ທົນທານ;

21. ປົກປັກຮັກສາ ແລະ ບັບປຸງສິ່ງແວດລ້ອມ ເຊັ່ນ ເຂດສະຫງວນ, ໜອງ, ບຶງ, ເຂດແຄມແມ່ນໍ້າ, ທົ່ວທັດທຳມະຊາດ, ປ່າສະຫງວນ ແລະ ອື່ນໆ;

22. ຮັບປະກັນ ຄວາມເປັນລະບຽບຮຽບຮ້ອຍ, ຄວາມປອດໄພໃນຊີວິດ ແລະ ຊັບສິນຂອງປະຊາຊົນ, ອະນຸລັກ ແລະ ຄຸ້ມຄອງ ອາຄານ, ສະຖານທີ່ ທີ່ມີເອກະລັກທາງ ສິລະປະ, ວັດທະນະທຳ, ສະຖາປັດຕະຍະກຳ ຂອງຊາດ, ທ້ອງຖິ່ນ ທີ່ມີຄຸນຄ່າທາງດ້ານປະຫວັດສາດ;

24. ຄຸ້ມຄອງ ການຈັດຕັ້ງ, ພະນັກງານ-ລັດຖະກອນ; ຕິດຕາມ ກວດກາ ການປະຕິບັດໜ້າທີ່ ຂອງພະນັກງານ-ລັດຖະກອນ ທ້ອງການສາຍຕັ້ງ ປະຈຳນະຄອນ, ອົງການກ່ຽວຂ້ອງ ແລະ ພະນັກງານ-ລັດຖະກອນ ຂອງຕາແສງ;

23. ສ້າງ, ບຳລຸງ ຍົກລະດັບ ຄວາມຮູ້, ຄວາມສາມາດ ທາງດ້ານ ການເມືອງ, ການປົກຄອງ, ວິຊາສະເພາະ ໃຫ້ພະນັກງານ-ລັດຖະກອນຂອງຕົນ ແລະ ບຸກຄະລາກອນຂອງຕາແສງ;

24. ຮັບ, ພິຈາລະນາ ແລະ ແກ້ໄຂຄຳສະໜັບຂອງປະຊາຊົນ;

25. ພົວພັນ ແລະ ຮ່ວມມື ກັບຕ່າງປະເທດ ຕາມການມອບໝາຍຂອງຂັ້ນເທິງ;

26. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງນະຄອນ ຕໍ່ ຄະນະກຳມະການປົກຄອງ ນະຄອນຫຼວງ, ແຂວງ, ຄະນະສະມາຊິກສະພາປະຊາຊົນ ຂັ້ນແຂວງ ປະຈຳເຂດເລືອກຕັ້ງຂັ້ນເມືອງ ແລະ ອົງການທີ່ກ່ຽວຂ້ອງ ຢ່າງເປັນປົກກະຕິ;

27. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

### ໝວດທີ 3

### ໂຄງປະກອບການຈັດຕັ້ງ ຂອງຄະນະກຳມະການປົກຄອງນະຄອນ

#### ມາດຕາ 46 (ປັບປຸງ) ໂຄງປະກອບກົງຈັກ

ຄະນະກຳມະການປົກຄອງນະຄອນ ມີໂຄງປະກອບກົງຈັກ ດັ່ງນີ້:

1. ຫ້ອງວ່າການນະຄອນ;
2. ຫ້ອງການ, ອົງການລັດທຽບເທົ່າຫ້ອງການ ຂອງນະຄອນ ຊຶ່ງສ້າງຕັ້ງຂຶ້ນຕາມຄວາມຮຽກຮ້ອງຕ້ອງການຕົວຈິງຂອງວຽກງານ ໂດຍການຮັບຮອງຂອງສະພາປະຊາຊົນທ້ອງຖິ່ນ.

#### ມາດຕາ 47 (ປັບປຸງ) ທີ່ຕັ້ງ ແລະ ພາລະບົດບາດ ຂອງຫ້ອງວ່າການນະຄອນ

ຫ້ອງວ່າການນະຄອນ ແມ່ນ ໂຄງປະກອບກົງຈັກໜຶ່ງ ຂອງຄະນະກຳມະການປົກຄອງນະຄອນ ຊຶ່ງມີພາລະບົດບາດເປັນເສນາທິການໃຫ້ ປະທານຄະນະກຳມະການປົກຄອງນະຄອນ ໃນການ ອຳນວຍ, ຄວບຄຸມ, ຊຸກຍູ້, ຕິດຕາມການບໍລິຫານວຽກງານຂອງນະຄອນ, ສ້າງແຜນການ, ໂຄງການດຳເນີນງານ, ຄົ້ນຄວ້າສັງລວມ, ຄຸ້ມຄອງເອກະສານ, ເປັນໃຈກາງພົວພັນປະສານງານ, ບໍລິຫານຮັບໃຊ້ການເຄື່ອນໄຫວວຽກງານໃຫ້ແກ່ການນຳຂອງນະຄອນ ແລະ ຄຸ້ມຄອງບໍລິຫານວຽກງານ ພາຍໃນຂອງຕົນ.

ການຈັດຕັ້ງ ແລະ ການເຄື່ອນໄຫວ ຂອງຫ້ອງວ່າການນະຄອນ ໄດ້ກຳນົດໄວ້ໃນລະບຽບການຕ່າງຫາກ.

#### ມາດຕາ 48 (ປັບປຸງ) ທີ່ຕັ້ງ ແລະ ພາລະບົດບາດຂອງຫ້ອງການ, ອົງການລັດທຽບເທົ່າຫ້ອງການ ຂອງນະຄອນ

ຫ້ອງການ, ອົງການລັດທຽບເທົ່າຫ້ອງການ ຂອງນະຄອນ ແມ່ນ ໂຄງປະກອບກົງຈັກໜຶ່ງ ຂອງຄະນະກຳມະການປົກຄອງນະຄອນ ຊຶ່ງມີພາລະບົດບາດເປັນເສນາທິການ ໃຫ້ຄະນະກຳມະການປົກຄອງນະຄອນ, ພະແນກຂັ້ນແຂວງ, ອົງການລັດທຽບເທົ່າພະແນກຂັ້ນແຂວງ ທາງດ້ານວິຊາການ ແລະ ການຄຸ້ມຄອງບໍລິຫານລັດຕາມການແບ່ງຂັ້ນຄຸ້ມຄອງ.

ການຈັດຕັ້ງ ແລະ ການເຄື່ອນໄຫວ ຂອງຫ້ອງການ, ອົງການລັດທຽບເທົ່າຫ້ອງການ ຂອງນະຄອນ ໄດ້ກຳນົດໄວ້ໃນລະບຽບການຕ່າງຫາກ.

#### ມາດຕາ 49 (ປັບປຸງ) ໂຄງປະກອບບຸກຄະລາກອນ

ຄະນະກຳມະການປົກຄອງນະຄອນ ປະກອບດ້ວຍບຸກຄະລາກອນ ດັ່ງນີ້:

1. ປະທານຄະນະກຳມະການປົກຄອງນະຄອນ;
2. ຮອງປະທານຄະນະກຳມະການປົກຄອງນະຄອນ;
3. ກຳມະການ ຄະນະກຳມະການປົກຄອງນະຄອນ ທີ່ເປັນຫົວໜ້າຫ້ອງວ່າການ, ຫົວໜ້າຫ້ອງການ, ຫົວໜ້າອົງການລັດທຽບເທົ່າຫ້ອງການ ຂອງນະຄອນ.

ມາດຕາ 50 (ປັບປຸງ) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງນະຄອນ  
ປະທານຄະນະກຳມະການປົກຄອງນະຄອນ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳ  
ມະການປົກຄອງ ນະຄອນຫຼວງ, ແຂວງ ພາຍຫຼັງສະພາປະຊາຊົນທ້ອງຖິ່ນ ຮັບຮອງເອົາ.

ມາດຕາ 51 (ປັບປຸງ) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງນະຄອນ  
ຮອງປະທານຄະນະກຳມະການປົກຄອງນະຄອນ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະ  
ກຳມະການປົກຄອງ ນະຄອນຫຼວງ, ແຂວງ ຕາມການສະເໜີ ຂອງປະທານຄະນະກຳມະການປົກຄອງນະຄອນ.

ມາດຕາ 52 (ປັບປຸງ) ອາຍຸການ ຂອງປະທານຄະນະກຳມະການປົກຄອງນະຄອນ  
ປະທານຄະນະກຳມະການປົກຄອງນະຄອນ ມີອາຍຸການ ສະໄໝລະຫ້າປີ ແລະ ສາມາດດຳລົງຕຳແໜ່ງຢູ່ບ່ອນ  
ເກົ່າໄດ້ບໍ່ເກີນ ສອງສະໄໝ ຕິດຕໍ່ກັນ.

ໃນກໍລະນີ ປະທານຄະນະກຳມະການປົກຄອງນະຄອນ ຫາກໝົດອາຍຸການແລ້ວ ແຕ່ປະທານຄະນະ  
ກຳມະການປົກຄອງ ນະຄອນຫຼວງ, ແຂວງ ຍັງບໍ່ທັນໄດ້ແຕ່ງຕັ້ງ ປະທານຄະນະກຳມະການປົກຄອງນະຄອນ  
ຜູ້ໃໝ່ນັ້ນ ໃຫ້ປະທານຄະນະກຳມະການປົກຄອງນະຄອນຜູ້ເກົ່າ ສືບຕໍ່ປະຕິບັດໜ້າທີ່ຈົນກວ່າຈະມີການແຕ່ງຕັ້ງ  
ຜູ້ໃໝ່.

ການແຕ່ງຕັ້ງປະທານຄະນະກຳມະການປົກຄອງນະຄອນ ຕ້ອງດຳເນີນໃຫ້ສຳເລັດ ພາຍໃນເວລາ ເກົ້າສິບວັນ  
ຫຼັງຈາກອາຍຸການຂອງປະທານຄະນະກຳມະການປົກຄອງນະຄອນຜູ້ເກົ່າ ສິ້ນສຸດລົງ.

#### ໝວດທີ 4

#### ພາລະບົດບາດ, ສິດ ແລະ ໜ້າທີ່ ຂອງປະທານຄະນະກຳມະການປົກຄອງນະຄອນ

ມາດຕາ 53 (ປັບປຸງ) ພາລະບົດບາດ ຂອງປະທານຄະນະກຳມະການປົກຄອງນະຄອນ  
ປະທານຄະນະກຳມະການປົກຄອງນະຄອນ ເປັນຫົວໜ້າຄະນະກຳມະການປົກຄອງນະຄອນ, ເປັນຕົວແທນ  
ແລະ ຮັບຜິດຊອບຕໍ່ຄະນະກຳມະການປົກຄອງ ນະຄອນຫຼວງ, ແຂວງ ຊຶ່ງນຳຄະນະກຳມະການປົກຄອງນະຄອນ  
ປະຕິບັດພາລະບົດບາດ, ສິດ ແລະ ໜ້າທີ່ ຕາມທີ່ໄດ້ກຳນົດໄວ້ໃນມາດຕາ 44 ແລະ 45 ຂອງກົດໝາຍສະບັບນີ້.

ມາດຕາ 54 (ປັບປຸງ) ສິດ ແລະ ໜ້າທີ່ ຂອງປະທານຄະນະກຳມະການປົກຄອງນະຄອນ  
ປະທານຄະນະກຳມະການປົກຄອງນະຄອນ ມີ ສິດ ແລະ ໜ້າທີ່ ດັ່ງນີ້:

1. ຮຽກໂຮມ ແລະ ເປັນປະທານກອງປະຊຸມຄະນະກຳມະການປົກຄອງນະຄອນ;
2. ຊີ້ນຳ, ອຳນວຍ, ຄວບຄຸມ ວຽກງານຂອງຄະນະກຳມະການປົກຄອງນະຄອນ, ກວດກາການປະຕິບັດ  
ມະຕິກອງປະຊຸມສະພາປະຊາຊົນທ້ອງຖິ່ນ, ມະຕິກອງປະຊຸມຄະນະກຳມະການປົກຄອງນະຄອນ ແລະ ການເຄື່ອນໄຫວ  
ຂອງຫ້ອງວ່າການ, ຫ້ອງການ, ອົງການລັດທຽບເທົ່າຫ້ອງການ ຂອງນະຄອນ ທີ່ຂຶ້ນກັບຕົນ;
3. ສະເໜີ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງນະຄອນ ຕໍ່ປະທານ  
ຄະນະກຳມະການປົກຄອງ ນະຄອນຫຼວງ, ແຂວງ ພາຍຫຼັງຄະນະສະມາຊິກສະພາປະຊາຊົນຂັ້ນແຂວງ ປະຈຳເຂດເລືອກ  
ຕັ້ງຂັ້ນເມືອງ ມີຄຳເຫັນ;
4. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຫົວໜ້າຫ້ອງວ່າການນະຄອນ, ຫົວໜ້າຫ້ອງການ, ຫົວໜ້າອົງການ  
ລັດທຽບເທົ່າຫ້ອງການ ແລະ ຜູ້ດຳລົງຕຳແໜ່ງບໍລິຫານອື່ນ ຂອງນະຄອນ ພາຍຫຼັງການປະກອບຄຳເຫັນຂອງຄະນະ  
ສະມາຊິກສະພາປະຊາຊົນຂັ້ນແຂວງ ປະຈຳເຂດເລືອກຕັ້ງຂັ້ນເມືອງ;

5. ສະເໜີ ປະທານຄະນະກຳມະການປົກຄອງ ນະຄອນຫຼວງ, ແຂວງ ກ່ຽວກັບ ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງຕາແສງ ພາຍຫຼັງຄະນະສະມາຊິກສະພາປະຊາຊົນຂັ້ນແຂວງ ປະຈຳເຂດ ເລືອກຕັ້ງຂຶ້ນເມືອງ ມີຄຳເຫັນ;

6. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງຕາແສງ ແລະ ຜູ້ດຳລົງຕຳແໜ່ງ ບໍລິຫານອື່ນຂອງຕາແສງ;

7. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກ ນິຕິກຳຂອງ ນະຄອນ, ຫ້ອງການ, ອົງການລັດທຽບເທົ່າຫ້ອງການ ຂອງນະຄອນ ແລະ ຂັ້ນລຸ່ມ ທີ່ຂັດກັບກົດໝາຍ, ຍົກເວັ້ນຄຳຕົກລົງ ກ່ຽວກັບການດຳເນີນຄະດີຂອງ ອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ;

8. ສະເໜີຂັ້ນເທິງຝ່າຍລະດັບ ໂຈະ ຫຼື ຍົກເລີກ ນິຕິກຳ ຂອງຂະແໜງການທີ່ຂັດກັບກົດໝາຍ;

9. ສັ່ງຈ່າຍງົບປະມານ ຂອງນະຄອນ ຕາມແຜນງົບປະມານທີ່ສະພາປະຊາຊົນຂັ້ນແຂວງ ຮັບຮອງເອົາ;

10. ເຂົ້າຮ່ວມກອງປະຊຸມ ຂອງຄະນະກຳມະການປົກຄອງ ນະຄອນຫຼວງ, ແຂວງ ຕາມການເຊີນ;

11. ຮັບຜິດຊອບຕໍ່ປະທານຄະນະກຳມະການປົກຄອງ ນະຄອນຫຼວງ, ແຂວງ ກ່ຽວກັບຜົນສຳເລັດ, ຄວາມປົກຝ່ອງ ໃນການປະຕິບັດ ພາລະບົດບາດ, ສິດ ແລະ ໜ້າທີ່ຂອງຕົນ;

12. ສະຫຼຸບ ແລະ ລາຍງານ ຜົນການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວວຽກ ງານຮອບດ້ານຂອງນະຄອນ ຕໍ່ ຄະນະກຳມະການປົກຄອງ ນະຄອນຫຼວງ, ແຂວງ, ຄະນະສະມາຊິກສະພາປະຊາຊົນ ຂັ້ນແຂວງ ປະຈຳເຂດເລືອກຕັ້ງ ແລະ ອົງການທີ່ກ່ຽວຂ້ອງ ຢ່າງເປັນປົກກະຕິ;

13. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

#### ມາດຕາ 55 (ປັບປຸງ) ສິດ ແລະ ໜ້າທີ່ ຂອງຮອງປະທານຄະນະກຳມະການປົກຄອງນະຄອນ

ຮອງປະທານຄະນະກຳມະການປົກຄອງນະຄອນ ຊ່ວຍປະທານຄະນະກຳມະການປົກຄອງນະຄອນ ໃນການຊີ້ນຳວຽກງານ ຂອງຄະນະກຳມະການປົກຄອງນະຄອນ ແລະ ຮັບຜິດຊອບວຽກງານໃດໜຶ່ງ ຕາມການ ມອບໝາຍ ຂອງປະທານຄະນະກຳມະການປົກຄອງນະຄອນ.

ໃນກໍລະນີປະທານຄະນະກຳມະການປົກຄອງນະຄອນ ບໍ່ສາມາດປະຕິບັດໜ້າທີ່ໄດ້ ຍ້ອນເຫດຜົນໃດໜຶ່ງ ຮອງປະທານຄະນະກຳມະການປົກຄອງນະຄອນ ຜູ້ໄດ້ຮັບມອບໝາຍ ເປັນຜູ້ຮັກສາການແທນ.

### ໝວດທີ 5

#### ກອງປະຊຸມຂອງຄະນະກຳມະການປົກຄອງນະຄອນ

#### ມາດຕາ 56 (ປັບປຸງ) ກອງປະຊຸມ

ກອງປະຊຸມຂອງຄະນະກຳມະການປົກຄອງນະຄອນ ເປີດຂຶ້ນເດືອນລະເທື່ອ ໂດຍແມ່ນປະທານຄະນະກຳມະ ການປົກຄອງນະຄອນ ເປັນຜູ້ຮຽກໂຮມ ແລະ ເປັນປະທານ. ຜູ້ເຂົ້າຮ່ວມກອງປະຊຸມ ຂອງຄະນະກຳມະການປົກຄອງ ນະຄອນ ປະກອບດ້ວຍ ຮອງປະທານຄະນະກຳມະການປົກຄອງນະຄອນ, ຫົວໜ້າຫ້ອງວ່າການ, ຫົວໜ້າຫ້ອງການ, ຫົວໜ້າອົງການລັດທຽບເທົ່າຫ້ອງການ ຂອງນະຄອນ. ນອກຈາກນີ້ ຖ້າເຫັນວ່າມີຄວາມຈຳເປັນ ອາດເຊີນຜູ້ຕາງໜ້າ ຈາກພາກສ່ວນອື່ນເຂົ້າຮ່ວມນຳກໍໄດ້.

ໃນກໍລະນີ ມີຄວາມຈຳເປັນ ແລະ ຮີບດ່ວນ ອາດເປີດກອງປະຊຸມວິສາມັນ ຕາມການຕົກລົງຂອງ ປະທານ ຄະນະກຳມະການປົກຄອງນະຄອນ.

ໃນກອງປະຊຸມແຕ່ລະຄັ້ງ ຕ້ອງເຮັດບົດບັນທຶກ ຊຶ່ງເຊັນໂດຍຜູ້ບັນທຶກ ແລະ ເຊັນຍັງຢືນໂດຍປະທານ ກອງປະຊຸມ ແລ້ວສົ່ງໃຫ້ຜູ້ເຂົ້າຮ່ວມ ແລະ ພາກສ່ວນທີ່ກ່ຽວຂ້ອງ ເພື່ອຈັດຕັ້ງປະຕິບັດ. ໃນກໍລະນີມີການຕົກລົງ ບັນຫາສຳຄັນນັ້ນ ຕ້ອງເຮັດມະຕິຂອງກອງປະຊຸມ.

**ມາດຕາ 57 (ໃໝ່) ເນື້ອໃນທີ່ຕ້ອງນຳເຂົ້າກອງປະຊຸມ**

ເນື້ອໃນທີ່ຕ້ອງນຳເຂົ້າ ມີຈຳລະນາ ແລະ ຕົກລົງໃນ ກອງປະຊຸມຂອງຄະນະກຳມະການປົກຄອງນະຄອນ ມີ ດັ່ງນີ້:

1. ແຜນພັດທະນາເສດຖະກິດ-ສັງຄົມ, ແຜນງົບປະມານ ແລະ ການດັດແກ້ແຜນງົບປະມານ ປະຈຳປີຂອງນະຄອນ;
2. ການກຳນົດເຂດແດນ ແລະ ໂຄງປະກອບການຈັດຕັ້ງຂອງນະຄອນ; ການສ້າງຕັ້ງ, ໂຮມເຂົ້າ ຫຼື ຍຸບເລິກ ແລະ ການກຳນົດເຂດແດນຂອງ ຕາແສງ, ບ້ານ ແລະ ການປ່ຽນຊື່ ຕາແສງ, ບ້ານ;
3. ຮ່າງນິຕິກຳຕ່າງໆ;
4. ໂຄງການລົງທຶນ ຕາມການແບ່ງຂັ້ນຄຸ້ມຄອງ;
5. ວຽກງານປ້ອງກັນຊາດ-ປ້ອງກັນຄວາມສະຫງົບ;
6. ວຽກງານນະໂຍບາຍ ແລະ ຜະນັກງານ;
7. ບົດລາຍງານຮອບດ້ານ ຕໍ່ ປະທານຄະນະກຳມະການປົກຄອງ ນະຄອນຫຼວງ, ແຂວງ;
8. ເນື້ອໃນອື່ນ ທີ່ເຫັນວ່າມີຄວາມສຳຄັນ ແລະ ຈຳເປັນ.

**ພາກທີ VI**

**ຕາແສງ ແລະ ຄະນະກຳມະການປົກຄອງຕາແສງ**

**ໜວດທີ 1**

**ຕາແສງ ແລະ ການສ້າງຕັ້ງຕາແສງ**

**ມາດຕາ 58 (ໃໝ່) ຕາແສງ**

ຕາແສງ ແມ່ນ ເຂດການປົກຄອງທ້ອງຖິ່ນຂັ້ນລຸ່ມສຸດ ທີ່ຂຶ້ນກັບ ເມືອງ, ນະຄອນ ຊຶ່ງປະກອບດ້ວຍ ຫຼາຍບ້ານ.

ບ້ານ ແມ່ນ ການຈັດຕັ້ງຊຸມຊົນ ເພື່ອຄຸ້ມຄອງບໍລິຫານພາຍໃນຊຸມຊົນ ຊຶ່ງປະກອບດ້ວຍ ຫຼາຍຄອບຄົວ, ມີ ເຂດນ້ຳ, ແດນດິນ ທີ່ລັດມອບສິດໃຫ້ ປົກປັກຮັກສາ, ພັດທະນາ ແລະ ນຳໃຊ້.

ສຳລັບ ການຈັດຕັ້ງ ແລະ ການເຄື່ອນໄຫວຂອງບ້ານ ໄດ້ກຳນົດໄວ້ໃນລະບຽບການຕ່າງຫາກ.

**ມາດຕາ 59 (ໃໝ່) ການສ້າງຕັ້ງຕາແສງ**

ຕາແສງ ຖືກສ້າງຕັ້ງ, ໂຮມເຂົ້າ ຫຼື ຍຸບເລິກ ແລະ ກຳນົດເຂດແດນ ຕາມການຕົກລົງ ຂອງຄະນະກຳມະການປົກຄອງຂັ້ນແຂວງ ພາຍຫຼັງສະພາປະຊາຊົນທ້ອງຖິ່ນ ຮັບຮອງເອົາ.

ຂັ້ນຕອນ ແລະ ວິທີການ ຄົ້ນຄວ້າ ເພື່ອສ້າງຕັ້ງຕາແສງ ໄດ້ກຳນົດໄວ້ໃນລະບຽບການຕ່າງຫາກ.

**ມາດຕາ 60 (ໃໝ່) ເງື່ອນໄຂການສ້າງຕັ້ງຕາແສງ**

ການສ້າງຕັ້ງຕາແສງ ຕ້ອງມີເງື່ອນໄຂ ດັ່ງນີ້:

1. ມີທີ່ຕັ້ງທາງດ້ານພູມສາດທີ່ເໝາະສົມແກ່ ການປົກຄອງ ແລະ ການສະໜອງການບໍລິການຂອງລັດໃຫ້ແກ່ປະຊາຊົນ;

2. ມີຈຳນວນພົນລະເມືອງ:

2.1. ຕາແສງຢູ່ໃນຕົວເມືອງ ມີພົນລະເມືອງຢ່າງໜ້ອຍ ສິບສີ່ພັນຄົນ;

- 2.2. ຕາແສງຢູ່ເຂດທົ່ງພຽງ ມີຜົນລະເມືອງຢ່າງໜ້ອຍ ເຈັດຜົນຄົນ;
- 2.3. ຕາແສງຢູ່ເຂດພູດອຍ ມີຜົນລະເມືອງຢ່າງໜ້ອຍ ສອງຜົນແປດຮ້ອຍຄົນ;
3. ມີຢ່າງໜ້ອຍ ສາມບ້ານ ຂຶ້ນໄປ;
4. ມີໂຄງລ່າງພື້ນຖານ ແລະ ເງື່ອນໄຂໃນການພັດທະນາເສດຖະກິດ-ສັງຄົມ.

ໃນກໍລະນີ ບໍ່ຄົບເງື່ອນໄຂໃດໜຶ່ງ ຕາມທີ່ໄດ້ກຳນົດໄວ້ໃນມາດຕານີ້ ແຕ່ມີຄວາມຈຳເປັນສ້າງຕັ້ງຕາແສງ ຄະນະກຳມະການປົກຄອງ ນະຄອນຫຼວງ, ແຂວງ ເປັນຜູ້ພິຈາລະນາຕົກລົງ.

## ໝວດທີ 2

### ທີ່ຕັ້ງ, ພາລະບົດບາດ, ສິດ ແລະ ໜ້າທີ່ ຂອງຄະນະກຳມະການປົກຄອງຕາແສງ

#### ມາດຕາ 61 (ໃໝ່) ທີ່ຕັ້ງ ແລະ ພາລະບົດບາດ ຂອງຄະນະກຳມະການປົກຄອງຕາແສງ

ຄະນະກຳມະການປົກຄອງຕາແສງ ແມ່ນ ອົງການບໍລິຫານຂັ້ນລຸ່ມສຸດ ຂອງອົງການປົກຄອງທ້ອງຖິ່ນ ມີພາລະບົດບາດຄຸ້ມຄອງບໍລິຫານລັດ ທາງດ້ານ ການເມືອງ, ການປົກຄອງ, ເສດຖະກິດ, ວັດທະນະທຳ-ສັງຄົມ, ການປ້ອງກັນຊາດ-ປ້ອງກັນຄວາມສະຫງົບ; ປົກປັກຮັກສາ ແລະ ນຳໃຊ້ຊັບພະຍາກອນທຳມະຊາດ, ສິ່ງແວດລ້ອມ ແລະ ຊັບພະຍາກອນອື່ນໃນທ້ອງຖິ່ນຕົນ ຕາມການແບ່ງຂັ້ນຄຸ້ມຄອງ; ຊີ້ນຳ, ກວດກາ ການຈັດຕັ້ງປະຕິບັດແຜນ ພັດທະນາບ້ານ ໃນຂອບເຂດການຄຸ້ມຄອງຂອງຕົນ.

#### ມາດຕາ 62 (ໃໝ່) ສິດ ແລະ ໜ້າທີ່ ຂອງຄະນະກຳມະການປົກຄອງຕາແສງ

ຄະນະກຳມະການປົກຄອງຕາແສງ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ເຜີຍແຜ່, ເຊື່ອມຊຶມ ແລະ ຈັດຕັ້ງປະຕິບັດ ແນວທາງ ນະໂຍບາຍ, ລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ ຂອງຂັ້ນເທິງ;
2. ສ້າງ ແລະ ຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມ, ແຜນງົບປະມານ ຂອງຕາແສງ;
3. ຈັດຕັ້ງປະຕິບັດວຽກງານປ້ອງກັນຊາດ-ປ້ອງກັນຄວາມສະຫງົບ; ສະກັດກັ້ນ ແລະ ຕ້ານການສໍ້ລາດ ບັງຫຼວງ ແລະ ປາກົດການຫຍໍ້ທໍ້ໃນສັງຄົມ;
4. ຊຸກຍູ້, ປຸກລະດົມ, ອຳນວຍຄວາມສະດວກ ກ່ຽວກັບວຽກງານເລືອກຕັ້ງ ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນທ້ອງຖິ່ນ;
5. ຈັດຕັ້ງ, ອຳນວຍ, ຄວບຄຸມ ແລະ ຕິດຕາມ ກວດກາການເຄື່ອນໄຫວປະຕິບັດໜ້າທີ່ ຂອງໜ່ວຍງານ ຕາແສງ ແລະ ຂອງບ້ານ;
6. ໂຄສະນາ ເຜີຍແຜ່ ແລະ ໃຫ້ຄວາມຮູ້ກ່ຽວກັບວຽກງານສຸຂານາໄມແກ່ປະຊາຊົນ, ສິ່ງເສີມດ້ານ ສາທາລະນະສຸກ, ພັດທະນາການສຶກສາ, ກິລາ-ກາຍະກຳ ແລະ ສິດສະໝີພາບລະຫວ່າງ ຍິງ-ຊາຍ;
7. ປົກປັກຮັກສາ, ສິ່ງເສີມວັດທະນະທຳ, ອິດຄອງປະເພນີອັນດີງາມຂອງ ຊາດ, ທ້ອງຖິ່ນ ແລະ ຊົນເຜົ່າ; ສິ່ງເສີມການພັດທະນາສີມືແຮງງານ ແລະ ຄຸ້ມຄອງແຮງງານຕາມພາລະບົດບາດ ແລະ ຕາມການ ແບ່ງຂັ້ນຄຸ້ມຄອງ;
8. ເສີມຂະຫຍາຍຄວາມສາມັກຄີ ຂອງປະຊາຊົນລາວບັນດາເຜົ່າ ແລະ ທຸກຊັ້ນຄົນໃນສັງຄົມ; ຄຸ້ມຄອງ ຜົນລະເມືອງລາວ, ຄົນຕ່າງປະເທດ, ຄົນຕ່າງດ້າວ, ຄົນບໍ່ມີສັນຊາດ, ວຽກງານເຜົ່າ ແລະ ສາສະໜາ, ປັບປຸງ ຊີວິດການເປັນຢູ່ ແລະ ແກ້ໄຂຄວາມທຸກຍາກ ຂອງປະຊາຊົນ;
9. ຄຸ້ມຄອງ ແລະ ປົກປັກຮັກສາ ຊັບພະຍາກອນທຳມະຊາດ, ສິ່ງແວດລ້ອມ ຕາມການແບ່ງຂັ້ນຄຸ້ມຄອງ ເພື່ອສ້າງແຫຼ່ງລາຍຮັບ ແລະ ຈັດເກັບລາຍຮັບ ໃຫ້ຖືກຕ້ອງ; ຄຸ້ມຄອງຫົວໜ່ວຍທຸລະກິດ, ອຸດສາຫະກຳ, ການຄ້າ, ການບໍລິການ ແລະ ອື່ນໆ ຕາມການແບ່ງຂັ້ນຄຸ້ມຄອງ;

10. ຄຸ້ມຄອງ ແລະ ປະຕິບັດ ແຜນລາຍຮັບ-ລາຍຈ່າຍ ຕາມການມອບໝາຍ ຂອງຄະນະກຳມະການ ປົກຄອງ ເມືອງ, ນະຄອນ;

11. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໄຈະ ຫຼື ຍົກເລີກນິຕິກຳ ຂອງຕາແສງ ແລະ ຂອງບ້ານ ທີ່ຂັດກັບກົດໝາຍ, ຍົກເວັ້ນຄຳຕົກລົງ ກ່ຽວກັບການດຳເນີນຄະດີຂອງ ອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ; ສະໜັບສະໜູນເທິງພິຈາລະນາ ໄຈະ ຫຼື ຍົກເລີກ ນິຕິກຳ ຂອງຂະແໜງການທີ່ຂັດກັບ ກົດໝາຍ;

12. ຄຸ້ມຄອງການເຄື່ອນໄຫວ ຂອງ ຝົນລະເມືອງລາວ, ຄົນຕ່າງປະເທດ, ຄົນຕ່າງດ້າວ, ຄົນບໍ່ມີສັນຊາດ ທີ່ມາຕັ້ງຖິ່ນຖານ ແລະ ຍົກຍ້າຍໄປມາ ຢູ່ໃນຕາແສງ; ຈັດຕັ້ງປະຕິບັດວຽກງານປ້ອງກັນຊາດ-ປ້ອງກັນຄວາມສະຫງົບ, ຄວາມເປັນລະບຽບຮຽບຮ້ອຍ, ສະກັດກັ້ນ ແລະ ຕ້ານ ປາກົດການຫຍໍ້ທໍ້ ພາຍໃນຕາແສງ;

13. ຮັບ, ພິຈາລະນາ ແກ້ໄຂ ຄຳສະໜິ, ສຶກສາອົບຮົມ ແລະ ໄກ່ເກ່ຍຂໍ້ຂັດແຍ່ງ ຂອງປະຊາຊົນ ພາຍໃນ ຕາແສງ;

14. ຄົ້ນຄວ້າ ໂຄງປະກອບການຈັດຕັ້ງ ແລະ ການກຳນົດເຂດແດນ ຂອງຕາແສງ; ການ ສ້າງຕັ້ງ, ໂຮມເຂົ້າ ຫຼື ຍຸບເລີກ, ກຳນົດເຂດແດນ ແລະ ການປ່ຽນຊື່ ບ້ານ;

15. ຊຸກຍູ້, ສົ່ງເສີມ, ສ້າງເງື່ອນໄຂ ແລະ ອຳນວຍຄວາມສະດວກ ໃຫ້ແນວລາວສ້າງຊາດ, ສະໜະຜັນ ນັກຮົບເກົ່າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ, ທຸກພາກສ່ວນເສດຖະກິດ ແລະ ປະຊາຊົນລາວ ບັນດາເຜົ່າ ເຂົ້າຮ່ວມການພັດທະນາຕາແສງ ແລະ ການປ້ອງກັນຊາດ-ປ້ອງກັນຄວາມສະຫງົບຢູ່ໃນຕາແສງ;

16. ສ້າງ, ບຳລຸງ ຍົກລະດັບຄວາມຮູ້, ຄວາມສາມາດ ທາງດ້ານ ການເມືອງ, ການປົກຄອງ, ວິຊາສະເພາະ ໃຫ້ພະນັກງານ-ລັດຖະກອນຂອງຕົນ ແລະ ຂອງບ້ານ;

17. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວວຽກ ງານຮອບດ້ານຂອງຕາແສງ ຕໍ່ ຄະນະກຳມະການປົກຄອງ ເມືອງ, ນະຄອນ ແລະ ອົງການທີ່ກ່ຽວຂ້ອງ ຢ່າງເປັນ ປົກກະຕິ;

18. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

### ໝວດທີ 3

### ໂຄງປະກອບການຈັດຕັ້ງ ຂອງຄະນະກຳມະການປົກຄອງຕາແສງ

#### ມາດຕາ 63 (ໃໝ່) ໂຄງປະກອບກົງຈັກ

ຄະນະກຳມະການປົກຄອງ ຕາແສງ ມີ ໜ່ວຍງານ ເປັນກົງຈັກຊ່ວຍວຽກ ໂດຍອີງຕາມຄວາມຮຽກຮ້ອງ ຕ້ອງການຕົວຈິງ ເພື່ອປະຕິບັດວຽກງານ ດັ່ງນີ້:

1. ວຽກງານບໍລິຫານ-ປົກຄອງ;
2. ວຽກງານພັກ-ອົງການຈັດຕັ້ງມະຫາຊົນ;
3. ວຽກງານເສດຖະກິດ-ການເງິນ;
4. ວຽກງານວັດທະນະທຳ-ສັງຄົມ;
5. ວຽກງານປ້ອງກັນຊາດ-ປ້ອງກັນຄວາມສະຫງົບ.

ສິດ ແລະ ໜ້າທີ່ ຂອງແຕ່ລະໜ່ວຍງານ ຄະນະກຳມະການປົກຄອງຕາແສງ ໄດ້ກຳນົດໄວ້ໃນລະບຽບການ ຕ່າງຫາກ.

**ມາດຕາ 64 (ໃໝ່) ໂຄງປະກອບບຸກຄະລາກອນ**

ຄະນະກຳມະການປົກຄອງ ຕາແສງ ປະກອບດ້ວຍບຸກຄະລາກອນ ດັ່ງນີ້:

1. ປະທານ ຄະນະກຳມະການປົກຄອງ ຕາແສງ;
2. ຮອງປະທານ ຄະນະກຳມະການປົກຄອງ ຕາແສງ;
3. ກຳມະການ ຄະນະກຳມະການປົກຄອງ ຕາແສງ ທີ່ເປັນຫົວໜ້າໜ່ວຍງານ.  
ນອກຈາກນີ້ ຍັງມີພະນັກງານຊ່ວຍວຽກຈຳນວນໜຶ່ງ.

**ມາດຕາ 65 (ໃໝ່) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ປະທານຄະນະກຳມະການປົກຄອງຕາແສງ**

ປະທານຄະນະກຳມະການປົກຄອງຕາແສງ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳມະການປົກຄອງ ເມືອງ, ນະຄອນ ພາຍຫຼັງໄດ້ຮັບການເຫັນດີຈາກ ປະທານຄະນະກຳມະການປົກຄອງຂັ້ນແຂວງ.

**ມາດຕາ 66 (ໃໝ່) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງຕາແສງ**

ຮອງປະທານຄະນະກຳມະການປົກຄອງຕາແສງ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳມະການປົກຄອງ ເມືອງ, ນະຄອນ ຕາມການສະເໜີຂອງປະທານຄະນະກຳມະການປົກຄອງຕາແສງ.

**ມາດຕາ 67 (ໃໝ່) ການແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງຫົວໜ້າໜ່ວຍງານ**

ຫົວໜ້າໜ່ວຍງານ ຖືກແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ໂດຍປະທານຄະນະກຳມະການປົກຄອງຕາແສງ ພາຍຫຼັງໄດ້ຮັບການເຫັນດີ ຈາກປະທານຄະນະກຳມະການປົກຄອງ ເມືອງ, ນະຄອນ.

**ມາດຕາ 68 (ໃໝ່) ອາຍຸການ ຂອງປະທານຄະນະກຳມະການປົກຄອງຕາແສງ**

ປະທານຄະນະກຳມະການປົກຄອງຕາແສງ ມີອາຍຸການ ສະໄໝລະ ຫ້າປີ ແລະ ສາມາດດຳລົງຕຳແໜ່ງ ຢູ່ບ່ອນເກົ່າໄດ້ ບໍ່ເກີນ ສອງສະໄໝ ຕິດຕໍ່ກັນ.

ໃນກໍລະນີ ປະທານຄະນະກຳມະການປົກຄອງຕາແສງ ຫາກໝົດອາຍຸການແລ້ວ ແຕ່ປະທານຄະນະກຳມະການປົກຄອງ ເມືອງ, ນະຄອນ ຍັງບໍ່ທັນໄດ້ແຕ່ງຕັ້ງປະທານຄະນະກຳມະການປົກຄອງຕາແສງ ຜູ້ໃໝ່ນັ້ນ ໃຫ້ປະທານຄະນະກຳມະການປົກຄອງຕາແສງຜູ້ເກົ່າ ສືບຕໍ່ປະຕິບັດໜ້າທີ່ຈົນກວ່າຈະມີການແຕ່ງຕັ້ງຜູ້ໃໝ່.

ການແຕ່ງຕັ້ງປະທານຄະນະກຳມະການປົກຄອງຕາແສງຜູ້ໃໝ່ ຕ້ອງດຳເນີນໃຫ້ສຳເລັດ ພາຍໃນເວລາເກົ່າສິບວັນ ຫຼັງຈາກອາຍຸການ ຂອງປະທານຄະນະກຳມະການປົກຄອງຕາແສງຜູ້ເກົ່າ ສິ້ນສຸດລົງ.

**ໝວດທີ 4**

**ພາລະບົດບາດ, ສິດ ແລະ ໜ້າທີ່ ຂອງປະທານຄະນະກຳມະການປົກຄອງຕາແສງ**

**ມາດຕາ 69 (ໃໝ່) ພາລະບົດບາດ ຂອງປະທານຄະນະກຳມະການປົກຄອງຕາແສງ**

ປະທານຄະນະກຳມະການປົກຄອງຕາແສງ ເປັນຫົວໜ້າຄະນະກຳມະການປົກຄອງຕາແສງ, ເປັນຕົວແທນ ແລະ ຮັບຜິດຊອບຕໍ່ຄະນະກຳມະການປົກຄອງຂັ້ນເມືອງ; ນຳພາ ຊຸ້ມນຳ ຄະນະກຳມະການປົກຄອງຕາແສງ ປະຕິບັດພາລະບົດບາດ, ສິດ ແລະ ໜ້າທີ່ ຕາມທີ່ໄດ້ກຳນົດໄວ້ໃນ ມາດຕາ 61 ແລະ ມາດຕາ 62 ຂອງກົດໝາຍສະບັບນີ້.

**ມາດຕາ 70 (ໃໝ່) ສິດ ແລະ ໜ້າທີ່ ຂອງປະທານຄະນະກຳມະການປົກຄອງຕາແສງ**

ປະທານຄະນະກຳມະການປົກຄອງຕາແສງ ມີ ສິດ ແລະ ໜ້າທີ່ ດັ່ງນີ້:

1. ຮຽກຮວມ ແລະ ເປັນປະທານ ກອງປະຊຸມຄະນະກຳມະການປົກຄອງ ຕາແສງ;
2. ຊີ້ນຳ, ອຳນວຍ, ຄວບຄຸມ, ວຽກງານ ຂອງຄະນະກຳມະການປົກຄອງ ຕາແສງ; ກວດກາການປະຕິບັດ ມະຕິກອງປະຊຸມສະພາປະຊາຊົນທ້ອງຖິ່ນ, ມະຕິກອງປະຊຸມຄະນະກຳມະການປົກຄອງຕາແສງ ແລະ ການເຄື່ອນໄຫວ ຂອງໜ່ວຍງານຕາແສງ ທີ່ຂຶ້ນກັບຕົນ;
3. ຮັບຮອງເອົາຜົນການ ເລືອກຕັ້ງ, ແຕ່ງຕັ້ງ ຫຼື ປົດຕຳແໜ່ງ ປະທານບ້ານ, ຮອງປະທານບ້ານ ແລະ ຮັບຮອງເອົາກົດລະບຽບບ້ານ;
4. ສະເໜີປະທານຄະນະກຳມະການປົກຄອງ ເມືອງ, ນະຄອນ ກ່ຽວກັບໂຄງປະກອບການຈັດຕັ້ງ ແລະ ເຂດແດນ ຂອງຕາແສງ; ການສ້າງຕັ້ງ, ໂຮມເຂົ້າ, ຍຸບເລິກ, ການກຳນົດເຂດແດນ ແລະ ການປ່ຽນຊື່ ບ້ານ ເພື່ອນຳສະເໜີຂັ້ນເທິງຝ່າລະນາ;
5. ສະເໜີ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຮອງປະທານຄະນະກຳມະການປົກຄອງຕາແສງ ຕໍ່ປະທານຄະນະກຳມະການປົກຄອງ ເມືອງ, ນະຄອນ;
6. ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ຫົວໜ້າໜ່ວຍງານ ຂອງຄະນະກຳມະການປົກຄອງຕາແສງ ຕາມການເຫັນດີຂອງ ປະທານຄະນະກຳມະການປົກຄອງຂັ້ນເມືອງ;
7. ອອກ ຂໍ້ຕົກລົງ, ຄຳສັ່ງ, ຄຳແນະນຳ, ແຈ້ງການ; ສັ່ງໂຈະ ຫຼື ຍົກເລີກ ນິຕິກຳ ຂອງຕາແສງ ແລະ ຂອງບ້ານ ທີ່ຂັດກັບກົດໝາຍ, ຍົກເວັ້ນຂໍ້ຕົກລົງ ກ່ຽວກັບການດຳເນີນຄະດີ ຂອງອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ; ສະເໜີຂັ້ນເທິງຝ່າລະນາໂຈະ ຫຼື ຍົກເລີກນິຕິກຳ ຂອງຂະແໜງການທີ່ຂັດກັບ ລັດຖະທຳມະນູນ ແລະ ກົດໝາຍ;
8. ອອກໜັງສື ແລະ ໃບຢັ້ງຢືນ ໃຫ້ປະຊາຊົນ ແລະ ການຈັດຕັ້ງ ຕາມການແບ່ງຂັ້ນຄຸ້ມຄອງ;
9. ສັ່ງຈ່າຍງົບປະມານ ຂອງຕາແສງ;
10. ເຂົ້າຮ່ວມກອງປະຊຸມ ຂອງຄະນະກຳມະການປົກຄອງ ເມືອງ, ນະຄອນ ຕາມການເຊີນ;
11. ຮັບຜິດຊອບ ຕໍ່ປະທານຄະນະກຳມະການປົກຄອງ ເມືອງ, ນະຄອນ ກ່ຽວກັບຜົນສຳເລັດ ແລະ ຄວາມປົກຝ່ອງ ໃນການປະຕິບັດ ພາລະບົດບາດ, ສິດ ແລະ ໜ້າທີ່ ຂອງຕົນ;
12. ສະຫຼຸບ ແລະ ລາຍງານ ການຈັດຕັ້ງປະຕິບັດໜ້າທີ່ຂອງຕົນ ລວມທັງສະພາບການເຄື່ອນໄຫວ ວຽກງານຮອບດ້ານຂອງຕາແສງ ຕໍ່ຄະນະກຳມະການປົກຄອງ ເມືອງ, ນະຄອນ ຢ່າງເປັນປົກກະຕິ;
13. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 71 (ໃໝ່) ສິດ ແລະ ໜ້າທີ່ ຂອງຮອງປະທານຄະນະກຳມະການປົກຄອງຕາແສງ**

ຮອງປະທານຄະນະກຳມະການປົກຄອງຕາແສງ ມີ ສິດ ແລະ ໜ້າທີ່ ຊ່ວຍປະທານຄະນະກຳມະການປົກຄອງຕາແສງ ໃນການຊີ້ນຳວຽກງານຂອງຕາແສງ ແລະ ຮັບຜິດຊອບວຽກງານໃດໜຶ່ງ ຕາມການມອບໝາຍຂອງປະທານຄະນະກຳມະການປົກຄອງຕາແສງ.

ໃນກໍລະນີປະທານຄະນະກຳມະການປົກຄອງຕາແສງ ບໍ່ສາມາດປະຕິບັດໜ້າທີ່ໄດ້ ຍ້ອນເຫດຜົນໃດໜຶ່ງ ຮອງປະທານຄະນະກຳມະການປົກຄອງຕາແສງ ຜູ້ໄດ້ຮັບມອບໝາຍ ເປັນຜູ້ຮັກສາການແທນ.

## ໝວດທີ 5

### ກອງປະຊຸມຂອງຄະນະກຳມະການປົກຄອງຕາແສງ

#### ມາດຕາ 72 (ໃໝ່) ກອງປະຊຸມ

ກອງປະຊຸມຂອງຄະນະກຳມະການປົກຄອງຕາແສງ ເປີດຂຶ້ນເດືອນລະເທື່ອ ໂດຍປະທານຄະນະກຳມະການປົກຄອງຕາແສງ ເປັນຜູ້ຮຽກໂຮມ ແລະ ເປັນປະທານ. ຜູ້ເຂົ້າຮ່ວມກອງປະຊຸມ ຂອງຄະນະກຳມະການປົກຄອງຕາແສງ ປະກອບດ້ວຍ ຮອງປະທານຄະນະກຳມະການປົກຄອງຕາແສງ, ກຳມະການ ຄະນະກຳມະການປົກຄອງຕາແສງ, ຫົວໜ້າໜ່ວຍງານ ຂອງຕາແສງ. ນອກຈາກນີ້ ຖ້າຫາກມີຄວາມຈຳເປັນ ອາດເຊີນຜູ້ຕາງໜ້າຈາກພາກສ່ວນອື່ນເຂົ້າຮ່ວມນຳກໍໄດ້.

ໃນກໍລະນີມີຄວາມຈຳເປັນ ແລະ ຮີບດ່ວນ ອາດເປີດກອງປະຊຸມວິສາມັນ ຕາມການຕົກລົງ ຂອງປະທານຄະນະກຳມະການປົກຄອງຕາແສງ.

ໃນກອງປະຊຸມແຕ່ລະຄັ້ງ ຕ້ອງເຮັດບົດບັນທຶກ ຊຶ່ງເຊັນໂດຍຜູ້ບັນທຶກກອງປະຊຸມ ແລະ ເຊັນຢັ້ງຢືນໂດຍປະທານກອງປະຊຸມ ແລ້ວສົ່ງໃຫ້ຜູ້ເຂົ້າຮ່ວມ ແລະ ພາກສ່ວນທີ່ກ່ຽວຂ້ອງ ເພື່ອຈັດຕັ້ງປະຕິບັດ. ໃນກໍລະນີມີການຕົກລົງບັນຫາສຳຄັນນັ້ນ ຕ້ອງເຮັດມະຕິກອງປະຊຸມ.

#### ມາດຕາ 73 (ໃໝ່) ເນື້ອໃນທີ່ຕ້ອງນຳເຂົ້າກອງປະຊຸມ

ເນື້ອໃນທີ່ຕ້ອງນຳເຂົ້າພິຈາລະນາ ແລະ ຕົກລົງໃນກອງປະຊຸມ ຂອງຄະນະກຳມະການປົກຄອງຕາແສງ ມີດັ່ງນີ້:

1. ແຜນພັດທະນາເສດຖະກິດ-ສັງຄົມ ແລະ ແຜນງົບປະມານ ປະຈຳປີ ຂອງຕາແສງ;
2. ໂຄງປະກອບການຈັດຕັ້ງ ຂອງຕາແສງ; ການສ້າງຕັ້ງ, ໂຮມເຂົ້າ ຫຼື ຍຸບເລີກ, ການກຳນົດເຂດແດນ ແລະ ການປ່ຽນຊື່ ບ້ານ;
3. ຮ່າງມິຕິກຳຕ່າງໆ;
4. ໂຄງການພັດທະນາຕາແສງ;
5. ວຽກງານປ້ອງກັນຊາດ-ປ້ອງກັນຄວາມສະຫງົບ;
6. ວຽກງານ ນະໂຍບາຍ ແລະ ພະນັກງານ;
7. ບົດລາຍງານຮອບດ້ານ ຕໍ່ປະທານຄະນະກຳມະການປົກຄອງ ເມືອງ, ນະຄອນ;
8. ຂໍ້ຂັດແຍ່ງຂອງປະຊາຊົນ;
9. ບັນຫາທີ່ສົ່ງຜົນກະທົບຕໍ່ສິ່ງແວດລ້ອມ;
10. ເນື້ອໃນອື່ນ ທີ່ເຫັນວ່າມີຄວາມສຳຄັນ ແລະ ຈຳເປັນ.

## ພາກທີ VII

### ລະບອບວິທີເຮັດວຽກ, ການເງິນ ແລະ ການພົວພັນ ຂອງອົງການປົກຄອງທ້ອງຖິ່ນ

#### ມາດຕາ 74 (ປັບປຸງ) ລະບອບວິທີເຮັດວຽກ

ອົງການປົກຄອງທ້ອງຖິ່ນ ເຄື່ອນໄຫວວຽກງານ ຕາມລະບອບວິທີເຮັດວຽກ ດັ່ງນີ້:

1. ເຮັດວຽກຕາມຫຼັກການ ລວມສູນປະຊາທິປະໄຕ, ຕົກລົງເປັນໝູ່ຄະນະ, ແບ່ງງານໃຫ້ບຸກຄົນ ຮັບຜິດຊອບ;
2. ເຮັດວຽກຢ່າງມີ ແຜນການ, ແຜນງານ, ໂຄງການ, ມີການກຳນົດເວລາ, ມີການຄິດໄລ່ປະສິດທິຜົນ ໂດຍອີງຕາມຈຸດພິເສດ ແລະ ສະພາບຕົວຈິງຂອງແຕ່ລະທ້ອງຖິ່ນ;
3. ປະສານສົມທົບກັບການຈັດຕັ້ງທີ່ກ່ຽວຂ້ອງ;
4. ຕິດຕາມ ກວດກາ, ປະເມີນຜົນ ແລະ ສະຫຼຸບ ການເຄື່ອນໄຫວວຽກງານຢູ່ທ້ອງຖິ່ນຂອງຕົນ ແລ້ວລາຍງານໃຫ້ຂັ້ນເທິງຂອງຕົນ ຢ່າງເປັນປົກກະຕິ.

ຄະນະກຳມະການປົກຄອງແຕ່ລະຂັ້ນ ຕ້ອງໄດ້ຮັບການກວດກາຈາກ ສະພາປະຊາຊົນທ້ອງຖິ່ນ, ອົງການ ກວດກາ ຂັ້ນຂອງຕົນ ແລະ ຂອງຂັ້ນເທິງ ຢ່າງເປັນປົກກະຕິ.

#### ມາດຕາ 75 (ປັບປຸງ) ການເງິນ

ອົງການປົກຄອງທ້ອງຖິ່ນ ມີງົບປະມານຮັບໃຊ້ການເຄື່ອນໄຫວວຽກງານຂອງຕົນ ໂດຍປະຕິບັດຕາມ ຫຼັກການລວມສູນງົບປະມານແຫ່ງລັດ, ຕາມການແບ່ງຄວາມຮັບຜິດຊອບ ແລະ ແບ່ງຂັ້ນຄຸ້ມຄອງແຕ່ລະຂັ້ນ ຕາມກົດໝາຍວ່າດ້ວຍງົບປະມານແຫ່ງລັດ.

#### ມາດຕາ 76 (ປັບປຸງ) ການພົວພັນກັບສະພາປະຊາຊົນທ້ອງຖິ່ນ

ອົງການປົກຄອງທ້ອງຖິ່ນ ພົວພັນກັບສະພາປະຊາຊົນທ້ອງຖິ່ນ ດ້ວຍການສົມທົບກັນ ຕາມກໍລະນີ ດັ່ງນີ້:

1. ການສ້າງ ແລະ ປັບປຸງ ນິຕິກຳຂອງທ້ອງຖິ່ນ;
2. ການຄົ້ນຄວ້າບັນຫາສຳຄັນພື້ນຖານຂອງທ້ອງຖິ່ນ ທີ່ຈະສະເໜີໃຫ້ ສະພາປະຊາຊົນທ້ອງຖິ່ນ ພິຈາລະນາ;
3. ການຄົ້ນຄວ້າບຸກຄະລາກອນ ທີ່ຈະສະເໜີໃຫ້ສະພາປະຊາຊົນທ້ອງຖິ່ນ ພິຈາລະນາ, ຮັບຮອງເອົາ ການສະເໜີ ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ;
4. ການຄົ້ນຄວ້າປະກອບຄຳເຫັນ ກ່ຽວກັບການແກ້ໄຂຄຳຮ້ອງທຸກຂອງປະຊາຊົນ;
5. ການເຂົ້າຮ່ວມ ແລະ ໃຫ້ການຊີ້ແຈງຕໍ່ກອງປະຊຸມສະພາປະຊາຊົນຂັ້ນແຂວງ;
6. ການລາຍງານ, ອະທິບາຍ ແລະ ແກ້ຂໍ້ຂ້ອງໃຈ, ຕອບການຊັກຖາມຂອງສະມາຊິກສະພາປະຊາຊົນ ຂັ້ນແຂວງ;
7. ການສະໜອງຂໍ້ມູນ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;
8. ບັນຫາອື່ນທີ່ເຫັນວ່າມີຄວາມ ສຳຄັນ ແລະ ຈຳເປັນ.

ມາດຕາ 77 (ປັບປຸງ) ການພົວພັນກັບ ອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ

ອົງການປົກຄອງທ້ອງຖິ່ນ ສົມທົບກັບ ອົງການໄອຍະການປະຊາຊົນ ແລະ ສານປະຊາຊົນ ທ້ອງຖິ່ນ ໃນການຕິດຕາມ, ກວດກາ ການຈັດຕັ້ງປະຕິບັດກົດໝາຍ ແລະ ການສະກັດກັ້ນສິ່ງຫຍໍ້ທໍ້ ໃນສັງຄົມ.

ໃນກໍລະນີຈໍາເປັນ ອົງການປົກຄອງທ້ອງຖິ່ນ ອາດເຊີນ ຫົວໜ້າອົງການໄອຍະການປະຊາຊົນ, ປະທານ ສານປະຊາຊົນ ທ້ອງຖິ່ນ ເຂົ້າຮ່ວມກອງປະຊຸມຂອງຕົນກໍໄດ້.

ມາດຕາ 78 (ປັບປຸງ) ການພົວພັນກັບແນວລາວສ້າງຊາດ, ສະໜະພັນນັກຮົບເກົ່າລາວ, ອົງການຈັດຕັ້ງມະຫາຊົນ ແລະ ອົງການຈັດຕັ້ງສັງຄົມ ທ້ອງຖິ່ນ

ອົງການປົກຄອງທ້ອງຖິ່ນ ປະສານສົມທົບກັບ ແນວລາວສ້າງຊາດ, ສະໜະພັນນັກຮົບເກົ່າລາວ, ອົງການ ຈັດຕັ້ງມະຫາຊົນ ແລະ ອົງການຈັດຕັ້ງສັງຄົມ ທ້ອງຖິ່ນ ເພື່ອປົກສາຫາລື, ແລກປ່ຽນຄວາມຄິດເຫັນ, ປຸກລະດົມ, ຊຸກຍູ້ ໃຫ້ອົງການຈັດຕັ້ງດັ່ງກ່າວ ເຂົ້າຮ່ວມໃນການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ, ຮັບປະກັນໃຫ້ ການເຄື່ອນໄຫວວຽກງານມີປະສິດທິຜົນ.

## ພາກທີ VIII ບົດບັນຍັດສຸດທ້າຍ

ມາດຕາ 79 (ປັບປຸງ) ຕາປະທັບ

ຄະນະກຳມະການປົກຄອງແຕ່ລະຂັ້ນ ມີຕາປະທັບຂອງຕົນ ເພື່ອນຳໃຊ້ເຂົ້າໃນວຽກງານທາງລັດຖະການ.

ມາດຕາ 80 ການຈັດຕັ້ງປະຕິບັດ

ລັດຖະບານ ແຫ່ງ ສປປ ລາວ ແລະ ອົງການປົກຄອງທ້ອງຖິ່ນ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 81 (ປັບປຸງ) ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນທີ 1 ກໍລະກົດ 2025 ພາຍຫຼັງປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ໄດ້ລົງຈົດໝາຍເຫດ ທາງລັດຖະການ ເປັນຕົ້ນໄປ.

ກົດໝາຍສະບັບນີ້ ປ່ຽນແທນ ກົດໝາຍວ່າດ້ວຍການປົກຄອງທ້ອງຖິ່ນ ສະບັບເລກທີ 68/ສພຊ, ລົງວັນທີ 14 ທັນວາ 2015.

ປະທານສະພາແຫ່ງຊາດ

